



شاتنامە

# مۇسقىي بىدەنگ

نووسىنى: لاش نۆرىن  
وەرگىرانى لە سوئىدىيە: دانا رەئوف



۲۰۰۷





مۇسقىاى بىدەنگ  
نوسىنى: لاش نۆرىن  
پىشەكى و پەراويز بۇ نوسىن و  
وەرگىرانى له سويدىيەو: دانا رەئوف  
چاپى يەكەم، ۲۰۰۷

هېچ گروپ و كەسىك بەبى رەزامەندىي وەرگىز بۆى نىيە ئەم  
شانۇنامە يە بخاتە سەر شانۇ.





## لاش نۆرىن و ھەرەسھىننى خىزان و بىنەما كۆمەلەيە تىبەكان

شانئۆي سوئدى داب و نەرىتتىكى دىرىنى لە بواری شانئو و پىھەسى شانئويىدا ھەيە. بۇ نمونە، ئاگوست سترىندىبىرى (۱۸۴۹-۱۹۱۲) كاریگەرىيەكى بەرفراوانى نەك تەنھا بەسەر شانئۆي سوئدىيەو، بەلكو بەسەر تىكرای شانئۆي جىھانىيەو ھەيە و زۆربەي نووسەرە شانئويە گەرەكانى دنياش لەژىر ئەو كاریگەرىيەدا نووسىويانە.

لاش نۆرىن كە لە سالى ۱۹۴۴دا لە سوئد لە دايك بوو، يەككە لە گرنگترین نووسەرە شانئويەكانى ئەمرو و دادەنرىت بە بەردەوامىيەكى بەھىزى سترىندىبىرى و ھەرەك ئەويش سنوورەكانى ولاتى سوئدى بىرپو و ناوبانگىكى نىونەتەوھىي و جىھانى بە دەست ھىناو.

ھىچ نووسەرىك لە سوئد ھىندەي لاش نۆرىن، بە شىوھەيەكى سەراپاگىر و لەسەر ھەموو ئاستەكان ئاویزان و تىكەلاوى وىژدان و ھەستى كۆمەلگا و چىنە جىاوازەكانى خەلكى ئەم ولاتە نەبوو. ئەم نووسەرە لە كۆھەستى جەماوەر و نائاگاياندا رەنگى داووتەو و بوونىكى بەردەوامى ھەيە؛ پوژانە خەلكى سەبارەت بە گرافتەكانى خىزان، پەيوەندى ژن و مېردايەتى، بە پىكەنىيەو دەلېن ئەمە نۆرىنە، يان دەلېي شانئونامەكانى لاش نۆرىنە. لە ھەمان كاتدا ھەموو كەسىك لە سوئد دەزانى كە ناوى لاش نۆرىن وابەستەي رەشېبىنى، دلەپاوكى، دوودلى، كىشەي خىزان، گرفتى بوون، ئازارەكانى تاكەكەس و مەرگە. ئەم نووسەرە بەرھەمى يەكجار زۆرە و سالانە پىھەسەكانى لەسەر زۆربەي شانئوكانى ھەموو شار و شاروچكەكانى سەرانسەرى





سویدا پيشكەش دەكرين. ئەمە جگە لەوەی كە بەرھەمەكانی  
وەرگێردراونەتە سەر زۆربەى زمانە زیندووەكانى جیھان و  
شانۆنامەكانى لەسەر شانۆ گرنگەكانى ئەلمانیا، فەرەنسا، نەرویز،  
دانمارك، ھۆلاند، پووسیا و زۆربەى ولاتانى تری ئەوروپا  
نەمایش دەكرين.

لاش نۆرین ھەرچەندە فرەبەرھەمە و ھەمیشە شاكارى تازە و  
نۆی پيشكەش دەكات، بەلام بە ھیچ شیوەیەك خۆى دووبارە  
ناكاتەو، بەردەوام گۆرانكارى لە زمان و شیواز و ناوەرۆكدا  
دەكات، بۆ نمونە بەردەوام بە دواى فۆرمىكى نۆی و جیاوازی  
چەمكەكانى زماندا دەگەریت، شیواز و فۆرمى ھەمەجۆرە  
دەخولقینى. زمان ئامرازىكى گرنگى كەرسەكانى ئەم نووسەرە  
و دەستایەكى بەتوانای داھینانى وشە و دیالۆگىكى قوولیی  
ساكارى شانۆییە. دارشتنى دیالۆگى نۆوان كارهكتەرەكانى،  
یەكێكە لە پیکھاتە گەوھەرییەكانى شیوازە دراماتیکییەكەى.

نائومیدی، دلەراو، خەمۆكى، سەرلێشیوان، بەختیاری و  
نەخۆشی دەروونى پیکھاتەیهكى گرنگى بەشیكى زۆرى  
كەسایەتییەكانیەتى، دیالۆگەكانى پاشبەندى بارە دەروونییەكان،  
یادەوهرى و گەرانه وەیهكى بەسۆزە بۆ مندالیی، بۆ ھەرزەكارى  
و بۆ یادەوهرییەكان. كەسایەتییەكان ھەرۆك ئەو وایە كە لە  
ژوورە داخراوەكاندا گیریان خواردییت و توانای ھەناسەھەلمژین  
و چوونەدەرەوھیان نەبییت.

ئەوھى زیاتر رینگا لەم كارهكتەرەرانەش دەگریت، گریگەلى  
دەروونى و ھەستگەلى بەھیزی ھەلچوونیانە، دەروونى شیواز  
و یادەوهرى تالیانە، ھەندى جار ئەم پووبەرووبوونەوانەش،  
وھك بوركانىكى خەفەكراو، بە شیوەیەكى چاوەرواننەكراو و  
توندوتیژ دەتەقیتەوھ. ئەم كارهكتەرەرانە بە ھەموو شیوەیەك لە





ههولئى ئهوهدان بچنه دنيايهكى ترهوه، له رابوردوويان را بكن، بهلام ههركيز بهو ئاواته ناگهن و ههروهك كارهكتهرهكانى تراژيدياي گريكى ناتوانن له چارهنووسى خويان ههلبين. ئهوهى كه زياتر ريگاشيان ليدهگرئ، جگه له بارودوخى ئالوزى دهروونيان، يادهوهرييهكانى پوژانى مندالى، ههستهوهرى، نيگهراى، ههستكردن به گوناھ پاشگهزبوننهوه، نائوميدي و كارهسات و ههله گهوره بهردهوامهكانى دايك و باوكن. لاش نورين دهيهوي بينهران خويان له كهسايهتبييهكانيدا بناسنهوه، خويان له كارهكتهرهكانيدا بدوزنهوه و پووبهپووى حهقيقهتى ژيانى خويان بينهوه.

## شيعر و سههتايهكى شهرمن

بهر له چل و پينج سال (لاش نورين) يكي شانزه سالى شهرمن، له ويستگهئى شهمندهفهري ستوكهولم دادهبهزئ. ئهه گهجه له باكوورى سوئدهوه دئ و بريارى داوه ببيته نووسهه؛ له ستوكهولم كهس ناناسئ و نازانى بهرهو لاي كئ و بو كوي بپوا. بهلام تهنها دواى سئ سال ئهه گهجه كه تهمهنى دهكاته نوزده سال، يهكهه ديوانهشيعرى خوئ بلاو دهكاتهوه. لاش نورين لهسههتادا وهك شاعير دهستي پيكردوهه و ههه لهه سالانهشدا يهكهه ديوانى خوئ (لهيلاك، بهفر) بلاو دهكاتهوه. شيعرهكانيشى نهفهسيكى قوولى ليريكيان له خو گرتوهه و دواتريش ئهه زمانه شيعرييه ليريكييهشى دهگويزتتهوه بو دنياى شانو. له ههفتاكانى سهدهئ رابوردودا كوولهئ ديوانه شيعرى تر و پومانئك بلاو دهكاتهوه، شيعر و پهخشان تيكهلاو دهكات





و جیهانیکی رهش و مۆرکیکی تاریک، یادهوهری و پهروشی بۆ شتیکی نادیار، ناوهروکی شیعرهکانی ئه و کاتهی پیک دههینن. لاش نۆرین له بهرئه نجامدا شیعرهکانی زیاتر و زیاتر کورت و چر دهبنهوه، هینده چر ئیدی وشهکان هیدی ون دهن و تهنا ترووسکهی وینهیهک، جیهانیکی تهلخ و وشه کورتهکان دهمیننهوه.

لاش نۆرین ههست به پووکانهوهی وشهکانی، ونبوونی جیهانه شیعرییهکهی و دنیا تایبهتمهندهکهی خۆی دهکات، له بهرئهوه ههر زوو مائئاوایی له جیهانی شیعر دهکات و لهبری ئهوه روو دهکاته دنیای شانۆ و نویسینی پیهسی شانۆیی. لاش نۆرین له م بارهیهوه دهلیت: «شیعر و دراما زۆر دوورن له یهکترهوه، ئه مهش بۆ من مهسهلهیهکی گران و پارچه پارچه بوو. من بریاری خۆم دا، که شانۆشم ههلبژارد له بهرئهوه بوو که شیعرهکانم کورت و کورت دهبوونهوه، تا وای لیها ت به تهواوهتی ون بوون. شیعرهکانم هینده بچووک بوونهوه له کۆتاییدا بوونه پارچه ئیسقانی بچووک.»

بهلام دوورکهوتنهوه و وازهینانی لاش نۆرین له شیعر پووکانهوهی تواناکانی ئه م نووسهره ناگهیه نیت، به لکو ئه و جیهانه چره، وشه زبرهکان و شیعرییهتی نویسینهکانی، سه ره نوێ له دنیای شانۆ و شانۆنامهکانیدا رهنگ ده داتهوه.

## شانۆ و دهستیکی تر

لاش نۆرین ده زانیت به تهنا به وشهکانی، وینه ئالۆزه شیعرییهکانی، جیهانه تاریک و پرسیاره بی وهلامهکانی، ناتوانیت





پووبه پووی دەر وونی خۆی ببیته وه، ناتوانیت ببیته دەر بری  
ناوه وهی خۆی و دهوروبه ره که ی، بویه هر له و دوور پیتانه دا  
واز له شیعر دههینیت و پوو دهکاته شانۆ.

لاش نۆرین له شهسته کاندای کۆمه لای شانۆ نامه دنووسیت، له  
شانۆ نامه کاندای شیعر و دراما له یه که یه کی ئۆرگانی و بنه ماکانی  
شیکردنه وهی دهر وونیدا تیکه لای دهکات. هر له سه ره تا وه دنیای  
ناوه وهی مروف دههینیت ئامرازیکه بالای ئه و شانۆ نوییه و ئه و  
سه ره تا پته وهی لاش نۆرینی شانۆ نامه نووس. ژان و په ژاره  
له وانه یه سیمای سه ره کیی شانۆ نامه کانی ئه م نووسه ره بن، له و  
پوانگه یه وه ژیان له پانتاییه کی ره شدا دههینیت زینده خه ونیکی  
بیئارام. مه سه له کانی سیکس و سیکسه نازی، وه ک دوو جه مسه ری  
دژبه یه ک، باریکی درنده ئاسا له لای پاله وانه کانی ده خولقینن.  
هه روه ها نۆستالگیا، یاده وه ری، تیروانینیکی ره شبینانه بو  
ژیان، بیزاری، ته له زگه کانی خیزان، به تایبه ت په یوه ندییه کانی  
ده سه لاتی دایک و باوک، پووبه پووبوونه وه یه کی توندوتیژ  
و یاخیوون له باوکسالاری و به ندبوون به دایکه وه، توخمه  
سه ره کییه کانی دهقه کانی ئه م نووسه ره پیکده هینن. لاش نۆرین  
هه نگاو به هه نگا دهرگا به پووی شوین، زه مه ن و ته نانه ت  
بوون و بوونه وه ری نویدا دهکاته وه. زه مه ن سنووری ته مه نی  
کاره کته ره کانی ده به زینیت و له م زه مه ن و شوینانه دا خود،  
کاره کته ره کان، به بی به ره به ست، ئه زموونی ژیانیا ن ده خه نه پوو.  
ئه وه ی ئه و که سایه تییا نه ش کۆ دهکاته وه، ئه وه یه که هه موویان  
له و شوینانه دا گیریا ن خوار دووه، هه روه ک که سایه تییه کانی  
چبخه ف، که چه ز و هیوای ئه وان نییه و ژیان به ته واوه تی  
رپچکه یه کی تری گرتوه.

لاش نۆرین بو یه که م جار له سالی ۱۹۷۳ دا به شانۆ نامه ی





(ماستاوچی) دەرگای شانۆکانی بۆ دەرکریتهوه، دواى ئهوه يه ک دوو شانۆنامهى تر دهنووسیت، بهلام هیچ کام لهو شانۆنامه سهرکهوتنیکی ئهوتو به دهست ناهینیت. ئهه نووسهره زیاتر لهنیوان سالانی ههفتا و ههشتاکانی سهدهی رابوردوودا بههره ی نووسینی شانۆنامهکانی گهشه دهکات، دید و هزری هونهری پهره دهستین و ههر لهو قوناغهشدا کومهلی پیهسی گرنگ و سهرکهوتوو دهنووسیت.

لاش نۆرین له شانۆنامهی (ئازایهتی پیاوکوشتن) ۱۹۷۸ و (ئوریستیس) ۱۹۷۹ دا دهتوانیت تراژیدیایهکی نوێ بخولقینیت، تراژیدیایهکی که له سترکتور و تراژیدیای گریکیهوه سههرچاوهکانی وهردهگریت. لهه دوو شانۆنامهیهدا، زۆر سهرکهوتوانه و بهسهلیقهوه دهگهڕینهوه سههر (ئودیپی پاشا) ی سوڤۆکلیس و (ئوریستیس) ی ئهسخیلیۆس.

ئازایهتی پیاوکوشتن (Modet att döda) باسی سهردانی باوکی دهکات بۆ لای کورپهکهی، ئهه باوک و کورپه پیههندییهکی باشیان بهیهکترهوه نهبووه و ههرگیز تهلهزگه و کیشهکانی نیوانیشیان یهکلا نهکردوتهوه، سهردانهکesh دهبیته هوی تهنگیتهههچنین، سهرکوکردن و بیزارییهکی بی سنووری کورپهکه (ئیریک) و له بهرئههجامدا ئیریک چهقۆ له باوکی ههلهدهگریت و دهستهویهخه روهبهرووی یهکتری دهبنهوه. لاش نۆرین لهه دوو شانۆنامهیهدا (ئازایهتی پیاوکوشتن و ئوریستیس) دوو زهمهنی جیاواز و دوو کارهساتی پیاوکوشن، یان بویری و ههولێ باوککوشتن بهرجهسته دهکات.

له ئازایهتی پیاوکوشندا، زهمهنی رابوردوو و زهمهنی ئیستا، له دهروازهی میتۆلۆژیای گریکیهوه تیکهلاو دهکات و تراژیدیایهکی مۆدیرن له شانۆی هاوچهرخى سویدیدا دهخولقینیت. لهه دوو







شانۆنامە یەدا گریی دەربازبوون و بویری کوشتنی فەرزەند و باوان ھۆکاریکی راستەوخۆ و سمبولیکی بالا و دەروازەییەکی بەبەهای سەرەتای دراما خیزانییەکانی لاش نۆرینە. کلیلی ھەموو کیشەکانی شانۆی لاش نۆرین لە ھەشتاکانی ھەزارەری پابوردوودا، بە شیۆھیەکی راستەوخۆ و ناراستەوخۆ سەبارەت بە رووخانی بنەماکانی خیزان و ھەلۆھەشانەنەوھی پەیوەندییەکانی دایک و باوکە. ئەم کیشەییەش لە ھەموو شانۆنامەکانی تری ئەو قۆناخەدا و لە فۆرم و ناوھەرۆکی جیاوازدا ڕەنگ دەداتەوھ.

لاش نۆرین لە سالی ۱۹۸۲دا بە شانۆنامەیی (شەو دایکی ڕۆژە) و لە سالی ۱۹۸۳دا بە شانۆنامەیی (پیشوی دراوسی خاویە) دەبیئە نووسەریکی گەورە و ناسراوی سویدی، ھەردوو شانۆنامەکەش لە بیوگرافیا و ژیانی تاییەتی خۆییەوھ سەرچاوەیان گرتووھ. لاش نۆرین لەم دوو شانۆنامەییەدا باسی ھەرەسھینان، پەرتەوازەبوون و ڕیشەکیشبوونی قەوارەیی خیزانیک دەکات لەنیوان سالەکانی ۱۹۵۶ بۆ ۱۹۶۱دا.

رووداوھەکانی (شەو دایکی ڕۆژە) لە سالی ۱۹۵۶ و لە میوانخانەییەکی کۆنی شاریکی بچووکدا ڕوو دەدەن، خیزانەکەش بریتییە لە دایک و باوک و ھەردوو کورەکەیان. ئەم خیزانە بە شیۆھیەکی سەیر پیکەوھ بەستراونەتەوھ و بە ھیچ شیۆھیەک ھەست ناکەیت کە پیوستیان بە پەیوەندییەکانی دنیا ی دەروھ بیئ. خۆشەویستی، ڕق، بیزارییەکی کوشندە، کۆیان دەکاتەوھ و باوکەکە بەدەستە و ھەمیشە شەر و ھەرا لەنیوانیاندا.

بەلام رووداوھەکانی (پیشوی دراوسی خاویە) باسی ھەمان خیزان دەکات لە گۆشەنیگایەکی ترەوھ: ھیلین دایکی ئەم خیزانەییە و بەردەوام نەخۆشە و لە نەخۆشخانەکان کەوتووھ، بۆ ماوھیک پشوو وەردەگریئ و نەخۆشخانە جی دەھیئیت و





بۇ ماله وە دەگە پىتە وە. ھەروھە لەگەل ئەو ھەردوو كورپەكەشى (فرانك و پىكى) ش دەگە پىتە وە بۇ ماله وە. پىكى وەك ھىلىنى دايكى لە نەخۇشخانەى دەروونىيە وە دەگە پىتە وە، دواى ئەوھى ھەولۇ خۇكوشتنى خۇى داوھ. كۆبوونە وەى ئەم خىزانە، دايك و باوك و ھەردوو كورپەكەيان: پىرە لە ترس، دلە پراوكى، نىگەرانى، خەم، قىنىكى بەردەوامى ھەلچوو، خۇشە وىستى و دوژمنكارى. دواى ئەوھى كە كورپە بچووكەكەيان (پىكى) باسى ھۆمۆسىكىسىۋىلىي خۇى دەكات، ئىدى پەيوەندى نىوانىان دەگاتە ئاستى تەقىنە وەيەكى گەورە بە رووى يەكتردا.

ئەم شانۆنامانە بە پىسەكانى مىوانخانەش ئاماژەيان بۇ دەكرىت، كارەكتەرەكان لە مىوانخانەيەكدا دەژىن و ھەر خۇشيان خاوەنى ئەو مىوانخانەيەن و لاش نۆرىن ئەم پىسەسانەى لەژىر كارىگەرىي نووسەر و شانۆنامە نووسى ئەمريكايى (يۆژىن ئۆنىل) دا نووسىوھ، بۇ نمونە (پىشۋى دراوسىي خاويە) رەنگدانە وەيەكى ئاشكرائى شانۆنامەى (سەفەرى رۆژىكى درىژ بەرەو شەو)ى يۆژىن ئۆنىلە.

ئەم سى شانۆنامايەش: شەو دايكى رۆژە، پىشۋى دراوسىي خاويە و ئازايەتىي پىاووكوشتن، پىكەوھ سىننەيەكى درامايى پىكەھىنن و لاش نۆرىن لە روانگەى رىبازى سروسىتى و دەروونىيە وە نووسىونى.

لە ھەمان كاتدا ئەم پىسەسانە جۆرە ھەلۆىستە و مامەلە كردنىكى مۆدىرنە لەگەل گرىي ئۆدىپ و پەيوەندىيەكى دىالىكتىكى لەنىوان مندال و پىگەى دايك و باوكدا دەخەنە پوو.

لاش نۆرىن لەنىوان سالانى ۱۹۸۹-۱۹۹۵ دا (پىسە مردووەكان) دەنووسىت، ئەم شانۆنامانەش برىتىن لە چواردە پىسە و لە چوار بەرگدا بلاو كراونەتە وە. لاش نۆرىن لەم پىسەسانەدا، وەك





دەرووناسیکی شارەزا، زۆر بەوردی جیهانی بۆرژوازی و ناواخە قوولە دەروونیەکانی مرووف و کۆمەلگای نویی سوییدی شی کردۆتەو.

نووسەر سەبارەت بە پیهسەکانی ئەم قۆناخەى خۆی دەلیت: «من خۆم سەرسامم بە پیهسە بۆرژوازییەکانم، بەتایبەتی زمانی ئەو شانۆنامانە، ئەو شیوازەى کە بۆرژوازییەکان قسەى پى دەکەن، لە خیزانە بۆرژوازییەکاندا کارەکتەرەکان، حالەتە کەپتکراوەکان و درۆکانیان زۆر ئاشکران.»

### قۆناخی نەو دەهکان و وەچەیهکی نیگەران

لاش نۆرین لە سەرەتای نەو دەهکانی هەزارەى رابوردوو وە دابراىکی گەرە لە شیوازە دەروونی و ناتورالیزمیە خیزانییە کەیدا بە دی دەکریت. لەم قۆناخەدا، فورم، زمان، پانتایی شانۆنامەکانی و خودی کارەکتەرەکانی گۆرانکارییەکی بنەرەتی و سەرانسەرییان بەسەردا دیت. (لاش نۆرین لەم قۆناخەدا جار بە جار دەگەریتەو و سەر مەسەلەکانی خیزان، بەلام لە بۆچوون و دیدیکی فراوان و جیاوازترەو.) بۆ نمونە لە شانۆنامەى (Personkrets 3.1) کە بەشى یەکەمی سینیەى (مەرگی چینایەتی)یە، لە گرتەکانی خیزان و پەيوەندییەکانی باوک و دایک دوور دەکەویتەو. لەم شانۆنامەیهدا گۆرانکارییەکی جیاواز لە رەوتی شانۆنامەکانی لاش نۆریندا روو دەدات، شانۆیەک دەروازەیهکی روون بە رووی پرس و گرتە چینایەتییەکاندا دەکاتەو؛ بۆ نمونە لەم شانۆنامەیهدا لەنیو خودی مالە بۆرژوازییەکان دیتە دەروە و دنیاىەکی تر دەخولقینیت و دەرگایەکی تر بە رووی شانۆیەکی





رَامیاری/چینایه تی و له هه مان کاتدا دهروونیدا دهکاته وه. شوینی رووداوه کانی شانۆنامه ی (Personkrets 3.1) ویستگه ی شه مهنده فهری نیوهندی شار و ئه و سنوورانیه که لاهه بی لانه، په رپووت، به دمه ست، تلیاکخۆره کانی تییدا کۆ ده بنه وه.

لاش نۆرین خۆی هه لویسته یه کی قوول له ته ک ئه و که سایه تییا نه دا ده کات و به رۆله ی خیزانه بوژوازییه کانی پیه سه کانی هه شتاکانی خۆی ناوزه دیان ده کات. ئه و که سایه تییه که نه چه بی لانه و به دمه ستانه کورپی ئه و خیزانه هه لوه شاوانه ن، ئه و که سایه تییا نه هه میشه له پال دیوار و له بهر په نه ره و له نیو ژوور و په یوه ندییه کانی ئه و خیزانه پر له پشیوییا نه دا هه بوون و هه ر له و مالانه شدا که وه ره بوون.

ئهم نووسه ره له سالێ ۱۹۹۸ به دواوه زیاتر دیته سه ر شه قام و کۆلان و کون و قوژبنه کانی ستوکهۆلم و شاره که وه ره کانی تری سوید. له م شانۆنامه نه دا تلیاکخۆر، به دمه ست و خه لکانی ده ره وه ی پلاتفۆرمه کۆمه لایه تییه کانی کۆمه لگای سویدی ده خاته روو، ئه و که سانه ی که هه یچ ده نگیکیان نییه و کوتونه ته په راویز و نزمترین ئاسته کانی کۆمه لگا وه.

به شی دووه می ئه م سیینه یه شانۆنامه ی (ئه و کورانه ی سیبه رن) ۱۹۹۹، لاش نۆرین له م پیه سه دا، شیواز و فۆرمه شانۆییه که ی به ره وپیشه وه ده بات و به دوا ی شوین و ریگاچاره یه کی تر و جیاوازا ده که ریته. له م شانۆنامه یه دا کۆمه لی تاوانبار و نه خۆشی ده روونی پیکه وه له به ندیخانه یه کدا کۆ ده کاته وه. ئه و کورانه ی سیبه رن هه وت کاره کته ره له خۆ ده گریته: هه وت که س که کۆمه لی تاوانی که وه ریه یان کردوه و بو ماوه یه کی نادیار له پشت دیواره به رزه کانی به ندیخانه کانه وه توند کراون. جیهانیکی نادیار، گریی ده روونی، گرتی کۆمه لایه تی و مادی به رجه سته ی





ئەو كەسانە دەكات كە لە پەراویزی كۆمەلگایەکی بۆرژوازیدا بە شیوەیەکی درنده دەچەوسینرێنەو. شانۆنامەكەش میژووی شانۆنامە خیزانییەکانی لاش نۆرینە و کارەكتەرەکانیش بەرئەنجامی ئاشکرای ئەو کورانەن كە بە درێژایی زەمەنی گەرەبوونیان لە ژێر پینگەکانی باوکسالاریدا سەرکوت کراون. لاش نۆرین لەم پێهسانەیدا زۆر بەوردی باسی مەسەلەکانی تاوان، سزا و كۆمەلگا مەدەنییە مۆدێرنەکانیش دەكات. لە سەرەتای نەو دەهەکانەو لاش نۆرین، وەك لە مەوبەر ئاماژەمان بۆ کردوو، خیزان و گەرەكە بۆرژوازییەکان بە جێ دەهێلێت و زیاتر شانۆنامەکانی سیمایەکی چێخەفئاسا لە خۆ دەگرن و بیرەوهری و جیهانە شیعرییە شاراوەکان بەرجهسته دەکن. شانۆنامە (Endagsvarelsers) لە سالی ۱۹۹۰ دا نووسیبویەتی دادەنریت بە سەرەتای ئەم قوناغە و لە (پێهسە رەشەکان)یشدا كە لە سالی ۱۹۹۵ نووسیبونی، لە رابوردووی خیزانەو ەرو دەكاتە كۆمەلگایەکی پەرتەوازه و بیالانە.

لاش نۆرین خۆی سەبارەت بە رەوتی نووسینە شانۆییەکانی دەلێت: «پروەسی نووسینم گۆرانکارییەکی لەبەرچاوی بەسەردا هاتوو، نووسینەکانی ئیستام هیچ زەمەنیکی دیاریکراو لە خۆ ناگریت. من لەو برۆایەدام ئەم مەسەلەیه پەيوەندی بە تەمەنەو هەبیت، من ئیستا شەست و یەك سالم. بۆ نمونە ئیستا خەریکی شانۆنامەیهکی تازەم سەبارەت بە ژن و پیاویکی بەتەمەن كە خەریکی مالگواستنهوین. لە هەمان كاتدا ژن و پیاویکی گەنج دەگوینەو هەمان خانووبەرە، شتەکانیان كۆ دەكەنەو و پەردەکانی ژوورەکانیان دادەگرن، دواي كاتژمیریک تیدەگەین كە هەردوو ژن و میژدەكە هەر یەكێكە، بەلام ماوهی بیست سال لە بەینی هەردوو گواستنهو دەكەدا هەیه.»





## ئىگىزىستىنتىيالىزم و مەرگى مرۇف

لاش نۇرىن لە سالى ۲۰۰۱دا شانۇنامەى (نۇقىمبەر) دەنوسىت و ھەر خۇشى لەسەر شانۇى نەروىژى لە ئۇسلۇى پايتەختى ولاتى نەروىژ پىشكەشى دەكات. لاش نۇرىن بە نوسىنى ئەم پىسە پى دەنىتە قۇناخىكى ترى جياوازەو، دەقى نۇقىمبەرىش بەشى يەكەمى سىننەيەكى ترى ئەم نوسەرەيە و ھەر سى بەشەكەشى لە مەدارەكانى مردن و چەمكەكانى جىھانى ژيان/ مەرگدا دەسوورپىنەو. فۇرمى زمان و بەكارھىتانى رستە و وشەكانى ئەم پىسەسانە گۇرانكارىيەكى زۇريان بەسەردا ھاتوو. پىسەكانىش ستركتورىكى خەونەئامىز، ئەپسورد و جىھانىكى خودى ئىگىزىستىنتىيالىزمى لە خۇ دەگرن. لە ھەمان كاتدا بىدەنگىيەكى ترسناك لەنىوان دىالۇگ و كەسايەتپىيەكاندا مەوداى رۇوداوەكان داگىر دەكات. شانۇنامەى (نۇقىمبەر) باسى چوار مرۇف دەكات كە دواى مەرگيان و لەو دەنيا بە ئاگا دىنەو، ئەم مرۇفانە لە دنيايەكى ترن و دەزانن ھەرگىز جارىكى تر ناتوانن بگەرپىنەو تا ژيانى خۇيان بە ئاراستەيەكى تر بگورن. كارەكتەرەكانى ھۇشيارن بە مەرگى خۇيان، بەلام نايانەويت بنوونەو، يان بە مانايەكى تر بمرنەو، تا ھەموو گرفتهكانيان بەتەواوۋەتى چارەسەر نەكەن، ئەو گرفتهانەى كە لە ژياندا ھەيانبووۋە و بەبى چارەسەر ماونەتەو.

شانۇنامەى (نۇقىمبەر) لە زۇر رۇوۋەو لەگەل شانۇنامەى (پەرچوو) يەك دەگرىتەو، پەرچوو بۇ يەكەم جار لە سالى ۱۹۸۸دا لە شانۇى پادشايەتى لە ستوكھولم پىشكەش دەكرىت. ئەم شانۇنامەيە زۇر نزيكە لە ئەتمۇسفىر، دنيا و شانۇنامەكانى (پىكىت) ھوۋە و رىگاچارە و خستنەرۇويەكى ترى چەمكى





(چاوه پروانى)يه. شانۆنامه كه باسى كۆمه لى مروّف دهكات كه له شوينىكى نادياردا گيريان خواردوو، شوينىك له نيوان ژيان و مهرگدا؛ چاوه پروانىش ته نيا فريگوزار و دالدهى ئەم كارهكتهرانهيه. ئيمهى مروّف چاوه پروانى چين، مهرگ ياخود فريگوزار، پيغه مبهريكى تر يان موجيزهيهكى چاوه پرواننه كراو، ئەوهى پيوسته ئاماژه شى بۆ بكرىت ئەوهيه كه ئيمهى مروّف له چاوه پروانىيهكى بهردهوامداين تا ئەو رۆژهى دهمرين، مهرگيش بۆ خۆى چاوه پروانىيهكى ئەبه دى مروّفه. هه موو شانۆنامه كه له خهونىكى تۆقينه ر دهچيىت.

لاش نۆرين له سالى 2002 دا شانۆنامهى (ئاوى مهنگ) دهنوسيت. ئاوى مهنگ، وهك ئاوينهيهكى شكاو، ههزارهها پارچه و ههزارهها ويتهى جياواز جياواز، له هه مان كاتيشدا پوون و ئاشكرا له خو دهگرىت. بهلام دابراينىكى ترسناك و درزىكى گه وره له نيوان ئەو ويئانه دايه، ئەو ترسه ش ترسى مهرگه! كارهكتهرهكانى شانۆنامهى ئاوى مهنگ مردوون و پروداوهكانيش له دنيايهكى تردا پروو دهن. لاش نۆرين خۆى دهليت: «(ئاوى مهنگ) باسى مهرگ دهكات له خودى ژياندا، ئەو جارانهى له ژياندا مروّفىك دهمريت، هه موو شتىك كۆتايى پىديت؛ هه ندىك جار پروو ده دات هاو پييهك، كه سوكارىكى نزيك دهمريت؛ بهمهش هه موو هيوكان دهمرن. يان مهرگى عه شقىك، مردنى خوشه ويستى نيوان دوو دلدار، ئەو عه شقهى كه پيش ماوهيهك پر بوو له ههز، خوشه ويستى، خوشى و ژيان، له پر دهمريت.

كه مروّف باسى مهرگ دهكات، له هه مان كاتدا باسى ژيانيش دهكات، ناكريت ژيان و مهرگ له يه كترى جيا بكرىته وه. لاش نۆرين دهيه ويت له م شانۆنامهيه دا به وشه، به ويته و به خولقاندنى جيهانىكى شيعر ئاميز به رجه ستهى گهردوونىك بكات





که ناکریت به هیچ شیوهیهک وینا بکریت و بخریته چوارچیوهی  
خهیا له وه. ئاوی مهنگ بۆ یه کهم جار له ئەلمانیا و هەر له ریژی  
لاش نۆرین خۆی پیشکەش دەکریت، دواى ئەوه به سویدی و له  
ستوکهۆلم و له سەر شانۆی (جوولهکه) له لایەن لاش نۆرینه وه  
پیشکەش دەکریته وه.

لاش نۆرین دواى شانۆنامهى (ئاوی مهنگ) به شانۆنامهى  
(مۆسیقای بێدهنگ) بره وه به چه مک و فهلسه فهى مه رگ ده دات.  
له م پوه وه ده لیت: «مه رگ ئیسته زور پوون و ئاشکراتره  
به لای منه وه. من خۆم به ره وه دواقوناخه کانی ژیانم ده پۆم،  
هەر له به ره وه شه به شیوازیکی زور جیاوازتر بیر له مه رگ  
ده که مه وه.»

مۆسیقای بێدهنگ کۆتایی ئەزموونه ده وه له مه نده که ی لاش نۆرین  
نییه، مه رگ و ژیان، ژیان و مه رگ له بۆته ی په یوه ندییه کانمان،  
له نیوان خیزان و خانه چر و پروناک و تاریکه کانی ژیانماندا  
زور به خیرایی گوزهر ده کات.

شانۆنامه کانی (ته رمینال) یش گوزارشتیکی بروسکه ئاسای ئەو  
حاله ته یه، ته رمینال دوا پیه س و ئەزموونی لاش نۆرینه و تائیسنا  
یانزه ته رمینالی نووسیون. ته رمینالیش بۆ لاش نۆرین مانای  
گه شت، به ره نه نجام و کۆتایی ئەو گه شتانه ش ده گه یه نیت، گه شتیکی  
به ره وه ام و جوولانه وه یه کی ئەبه دی و ناکۆتا. له م گه شتانه دا  
په یوه ندییه کانی خیزان، تیپه ربوونی کات و بیربلاوی گوزارشت  
له پیری و مه رگ ده که ن. کات و بیره وه ری و یادکردن سیمای  
کاره کته رکان، پانتایی ژووره کان و خودی پووداوه کان به رجه سته  
ده که ن. له م پیه سانه دا کۆتاییه کان سه ره تا و ده ستیکی نوئ و تری  
پووداوه کانه. له ته رمینالدا کات، یاده وه ری و ئیستا پیکدا ده چن و  
زور به وریایی تیکه لاو ده بن، پووداوه کان له ته رمینالی سیدا له







ژوریکي چاوه پروانی نه خوشخانه یه کدا دهست پښ دهکهن. دوو خیزان له م ژورهدا به دیار چاوه پروانیی هکانی خویانه وه دانیشتون، خیزانیکیان چاوه پروانی مهرگه و خیزانه که ی تریشیان چاوه پروانی ژیان. ژنی خیزانه گه نجه که دوو گیانه و له نه خوشخانه و چاوه پروانی مندالبوون دهکهن، به لام خیزانه که ی تر که به ته مه نترن چاوه پروانی وه رگرتنه وه ی لاشه ی کوره مردووه که یان دهکهن. ئەم دوو خیزانه له گه ل یه کتر قسه ناکهن، به لام په یوه نندییه کی سهیر، لیکنزیکبوونه وه یه کی جیاواز و پیتوالیکی هاوبه ش کویان دهکاته وه.

به لام له تهرمینالی هه وتدا دایکی خیزانیک تووشی نه خوشییه کی کوشنده بووه و منداله کانی له دیده نییه کی چاوه پروانکراودا، سهردانی دایکه نه خوشه که یان دهکهن. دیالوژ و یاده وه رییه کان تیکه لاو دهن، رابوردوو له پرۆسه یه کی چردا ده بیته ئیستا و کاره کته ره کان له دوو توپی گه مه یه کی ئازاراویدا رووبه پرووی یه کتر و خوشیان دهنه وه. ئەم دوو تهرمیناله به شیوه یه کی زور ساکار، له هه مان کاتدا گران و پر له ژان، باسی ژیان، په یوه نندییه کانی مندال به دایک و باوانه وه، پرۆسه ی مندالبوون، گه وره بوون و رووبه پروو بوونه وه ی مهرگ دهکهن.

## به ره نجام و هه لویسته یه کی کۆتایی

لاش نۆرین له ماوه ی چل سالدا زیاتر له هه فتا شانۆنامه ی نووسیوه، له چاوپیکه وتنیکی ته له فیزیونیدا ده لیت: «من له هه مان کاتدا له چوار شانۆنامه دا کار دهکهم. گرفتی گه وره شم ئەوه یه هه موو پیه سیک دیدی پیه سیکی تری لی له دایک





دهبیت. « زۆربەى شانۆنامەکانیشی لەسەر ھەموو شانۆکانی سوید و ولاتانی تری دنیا نەمایشکراوە. دواى ئەم میژووھ دریژ و پرۆسە چڕ و گرانبە، دەتوانین بەم شیۆھێە سەرھتا و پرۆسێسی بەرھووپیئەشەچوونی دراما و شانۆی ئەم نووسەرھ پوون بکەینەوھ.

لاش نۆرین پیەس و شانۆنامەکانی لە شەستەکاندا چارەسەری پۆل و جەستەى دایک دەکەن، بەلام لە ھەفتاکاندا باوک لە چەقی پووداوەکاندا، لە ھەشتاکاندا باوک یان دایک بەتەنھا ناوەندی دەقەکانی نییە، بەلکو چەمکی خیزان بە شیۆھ گشتگرھەکی دەبیتە ناوەندیکی گرنگ. چەمکەکانی خیزان بە شیۆھەکی گشتی دەکەونە چەق و ناوەندی گرنگیپیدان و شانە گرنگەکانی شانۆنامەکانیەوھ. لە نەوھەکاندا بنەماکانی خیزان لە شانۆی لاش نۆریندا بەتەواوەتی ھەلەدوھەشیت و کۆمەلگایەکی پڕ لە بەدەمەستی، بیکاری، نەخۆشیی دەروونی و پچرانی بنەما کۆمەلایەتی و ئابوورییەکانی ئەوروپا لە خۆ دەگریئ.

لە سالەکانی دوو ھەزاریشەوھ لاش نۆرین پیی ناوەتە قۆناغیکی زۆر جیاوازەوھ، شانۆنامەکانی ئەم قۆناغەى مۆرکیکی فەلسەفی و ئیگزێستینتیاالیزم لە خۆ دەگرن. لەم قۆناغەدا مەرگ، وەک ھاوکیئەھەکی گرنگی ژیان، لە ناوەندی رووداوەکاندا.

## مۆسیقای بیدەنگ لەنیوان مەرگ و گەمەى کاتدا

(مۆسیقای بیدەنگ) شانۆنامەھەکی زۆر کورتە و بە بیدەنگی و زۆر بە خیرایی بەرجەستەى مەرگ، ژیان، ئازارەکانی مۆف و تەنھاییمان بۆ دەکات. پرسە ئیگزێستینتیاالیزمەکان و چەمکەکانی





زەمەن لە بێدەنگیدا گوزارشت لە ئازارە قوولەکانی تەنهایی، دابراڤان و مەرگ لە ناوەرپراستی تەمەندا دەکات. لاش نۆرین بە پێچەوانەى سەرەتاکانى رەوتى شانۆنامەکانییەوێه که وشە رۆلێکی گەورەى دەگیرا، ئیستا بێدەنگی لە (مۆسیقای بێدەنگ) و زۆربەى شانۆنامەکانى تری ئەم قوناغە یەدا، توخمیکی گرنگی تەکنیکی پێسەکانیەتی.

مۆسیقای بێدەنگ، لە سێ بەش پیکهاتوو و لەم سێ بەشەشدا خەم و یادەوهرییەکان، ژیان و مەرگ کۆ دەکاتەوێه. تەنها لە مەرگ و خۆشەوێستیدا، لە عەشقا خۆمان دەبینین. سێ دیمەن، هەرسێکیان دواى مردن و بەخاکسپاردنی کەسانێکی خۆشەوێست دەست پێدەکات، دووانیان مەرگی مندالی کەسایەتیەکانە. سەرەتای دیمەنى یەكەم بە خەمی (ئۆلۆف و یوهانە) دەست پێدەکات. ئەم خیزانە کورە دەسالییەکیان (ئیریک) بە رۆوداویکی دلتەزینی ئۆتۆمۆبیل کۆچی دواى کردووێه. دواى مەراسیمی بەخاکسپاردنەکە (یوناس) ی هاورپیان لەگەلیان دەگەریتەوێه بۆ مالهوێه. ئۆلۆف و یوهانە زۆر باش دەزانن، هەر ئەوئەندەى یوناسی هاورپیان رۆیشت، بێدەنگی و ترس هەموو گیانیان دەکرۆژیت. لەکاتیکیا کە مەرگ زۆر کوتوپر دەستەوێهەخەى مرۆف دەبیتەوێه، هەستی تەنهایی و لە ژیان دابراڤان و خەمیکی گەورە دەبیتە راستییەکی رەها، بەلام لەگەل ئەوئەشدا دەبیت ژیان لە دەورانی خۆی هەر بەردەوام بیت. مۆسیقای بێدەنگیش باسی ئەو حالەتە دەکات کە چۆن مرۆف بتوانیت دواى کارەسات و کاتە دلتەزینەکان، دواى مالتاوايی هەتاهەتایی خۆشەوێستان، بەردەوامی بدريت بە ژیان، باسی ئەو برینانە دەکات کە وا لە مرۆف دەکەن لە یەکتەر دوور بکەنەوێه، یان بە پێچەوانەوێه لە یەکتەر نزیک ببەنەوێه. زۆرجار مەرگ دیوار و سنووریکی گەورەى بێدەنگ





له نيوان مروڤدا دروست دهكات، مروڤ له ساتانه دا دوچارى ههست به ته نهايي و نامو بوونيكي ترسناك دهبيت. هه ميشه دواي مهرگي كه سيكي نزيك و خوشه ويست ئه م پرسيارانه خويان قوت ده كه نه وه، چوڻ بتوانين ئه و كه سه خوشه ويسته له ياد بكهين؟ چوڻ بتوانين ياده وه ريبه كانمان له بير بچيته وه؟ چوڻ بتوانين له ژياندا به رده وام بين؟ چوڻ بتوانريت ريگاي ژيانه پوژانه ئاساييه كه ي بهر له كاره ساته كه بدوزينه وه؟

پووداوه كانى شانونا مه ي (موسيقياي بيدهنگ) له ماوه ي بيست سالدا روو ئه دن و بهرجه سته ي ژيانى چوار مروڤ ده كه كه له نزيك مهرگه وهن. له م شانونا مه يه دا مهرگ له چه قدايه و دهستي ناوه ته بينه قاقاي هه موو كاره كته ره كان، به لام به هه مان شيوه باسي ژيانيش دهكات. بووني مهرگ وا له مروڤ دهكات كه به شيويه كي تر بير له ژيان و مهرجه كانى ژيان بكاته وه، به ئاماده بووني مهرگ ژيانيش ئاشكراتر، كوڤنكرتتر ده بينريت، مردن زور نزيكه، له وانه يه زور به ئاسانى ژيان له دهست بدين، چه نده له مردن نزيك ده بينه وه، هيندهش له ژيان نزيك ده بينه وه.

له موسيقياي بيدهنگدا بيدهنگي له نيوان وشه كاندا بي هه دادان دهرده كه وييت، سيبه ري مهرگ و سيبه ري خه م له پوانگه ي بيدهنگي و موسيقيايه كي بيدهنگيشه وه ددوييت و وهك به سه رهاتيكي تايبهت به خو ي سه بارهت به ژيان و مهرگ مامه له له گه ل كه سايه تيبه كان دهكات.

يوناس

فهرموو

ئولوڤ

سو پاس





(وچان)

به لى، وا ديسان له ماله وهين.

يوهانه

ئا، به راستى!

ئولوف

شتىكى سەيره.

يوهانه

چى شتىكى سەيره؟

ئولوف

پيىت وا نيه شتىكى سەير پيىت؟

يوهانه

ئاخر چى؟

ئولوف

له ماله وه بوون! شتىكى سەيره كه دووباره له ماله وهين. ههروهك

نه با بوويىت و نه بوران.

يوهانه

مه بهست چيه؟ نه با بوويىت و نه بوران.

ئولوف

ئوهوو. هه موو شتىك وهكو خويه تى... ههروهك هيچ پرووى

نه دا پيىت... تا بليى كشوماته.

يوناس

پالتوكه ت لى وه ربگرم؟

يوهانه

ها؟

يوناس

ناته ويت پالتوكه ت داكه نى؟





یوهانه

با، بهلئ... بیگومان دهمه ویت. هەر ئیسته دایده که نم.  
ئهم دیالوگی سهره تای شانۆنامه که و دواى به خاکسپاردنی  
کورپه که یان، دووپاتی ئاماده بوونی مهرگ، بیدهنگی و خه میکی  
گه وره دهکاته وه. وشه کان له نیوان قسه ی ئاسایی پوژانه،  
ورپنه و کشوماتییه کی ترسناکدا کاره کتهره کان رووبه رووی  
ئهو راستییه ره هایه دهکه نه وه که ئه وان دهیانه ویت خویانی لی  
دوور بخه نه وه. یوناسیش وهک هاورییه کی دیرین، بیدهسه لات،  
له نیوان بیدهنگی و ترسی مهرگدا راوه ستاوه تا دلیان بداته وه  
و دلنه واییان بکات.

یوهانه

زۆر به ختیارم به وهی که تو... که ته نها تو له گه لمان هاتیته وه بو  
ماله وه. خووش بوو که تو بوویت...

یوناس

سو پاس.

ئولوف

به لام به هەر شیوه یه ک بیت شته که ته واو بوو. هه مووان  
مالئا واییان کرد.

یوهانه

ده بوایه پرسیارمان له چهند که سیکی دیکه بکردایه.

ئولوف

وايه... راست دهکه ی.

کات چه مک و ئامرازیکی زۆر توندوتیژه، بیباکه، زۆر خیرا  
گوزهر دهکات و له بهرئه نجامدا هه موومان به ره و نه بوون  
دهبات. کات له م شانۆنامه یه دا دیته پیشه وه، ئامیز دهکاته وه و  
ئه وانهی له ژياندان و ته نانهت مردوو دهکانیش زۆر بیبه زه بیانه





له دواى خوځه وه به جى دهه لیت. بو نمونه له م کاترمیردا کاره کتیری یوهانه فریای ئه وه ده که ویت دوو مندالی له دست بچیت و سى جاریش شوو بکات. وهک له وه وپیش ئاماژمان بو کرد رووداوه کانی شانۆنامه که له ماوه ی بیست سالدا روو دهن. هر دواى دیمه نی یه که م زهمه ن زور به خیرایی تیپه ریوه و بیست سال رووداوه کانمان له دواى خوځمانه وه به جیهیشتوو. یه کیک له ته کنیکه گرنگه کانی ئه م شانۆنامه یه ئه و فورم و سه ليقه به توانایه ی لاش نورینه له به کارهینان و چرکردنه وه و به رجه سته کردنی چه مکی زهمه ندا.

له دواى دیمه نی یه که مه وه، یان هر له خودی دیمه نی یه که مه وه، هیدی هیدی وتووژده کان له نیوان قسه ی ئاسایی روژانه دا تیکه لای خه م و په ژاره یه کی زور قورس ده بیته. له پر ئافره تیک دیته سه ر سانۆ، به هاتنه ژوو ره وه ی ئه م ئافره ته ش شانۆنامه که چه ندین سال ده چیته پیشه وه و زهمه ن تیپه ریوه. ئولوف له گه ل یوهانه لیک جیا بونه ته وه و له بری ئه وه له گه ل کارین زه ما وه ندی کردوو. یوهانه ش شووی به یوناس کردوو و مندالیکیشیان هه یه. که که ی یوهانه له میردی دووه میشی مردوو. لیره وه مملانی و رکه به رایه تی ژنه که و ژنه کونه که ی ئولوف به رجه سته ده بیته، له هه مان کاتدا بیمانایی ژیا نی ژنومیردایه تی نیوان یوناس و یوهانه ده رده که ویت. ئولوف به ره و پیربوون ده چیت، کاته کان تیکه لای ده کات و شتی بیر ده چیته وه.

(ژوو ره که له سه رخو رووناک ده بیته وه. کارین له ژوو ره که یه. له وانه یه هه میشه هر له وی بو بیته - هه لده سته یه سه ر پی، ده چیته لای کتیبخانه که وه، هه ندی له و کتیبانه چاک ده کاته وه که به شیوه یه کی هه له دانراون.)  
کارین





ئۆيۈ زۆر خوشگوزەرانن لەو خوارە.

يونس

بلىم چى... راست دەكەيت.

كارين

شتىكى خوشە پياو مالىكى ھەيىت و پرووى لى بكات... ھەرچەند  
پياو فرىاي ئەو ناكەويىت ھىندەي خوى ئارەزوو دەكەي لەويى  
بىت. لە پايىزى رابوردوودا فرىاي ئەو نەكەوتىن برۆين.  
بىرمان لەو دەكردەو دە ھەموو سىئوھكان بنىرەين بۇ كارگەي  
بە شەربەت كردن، بەلام بۆمان رىك نەكەوت... مروڤ چى لە  
دەست دىت!

يونس

نازانم... ئىمە برىارى ھىچ شتىكمان نەداوہ... باسى ئەوھمان  
نەكردوہ... ھەر باسى ھىچ شتىكمان نەكردوہ... لەدوای ئەو  
مەسەلەيەو دە كە پرويدا.

كارين

بىگومان ئىمە لە چلەي ھاویندا دەروين، وەك عادەت وایە... گەر  
فرىا بکەوين... عادەتەن ھەول دەدەين لە دەوروبەرى بىستى  
مانگدا بەرەوخوار ببىنەہ... گەر ئۆيە نا...

يونس

ئەگەر ئىمە چى؟

كارين

ئا، گەر ئۆيە... لەوانەيە پىويستتان پىمان بىت.

خىزانەكان جيا دەبنەوہ، خىزانى تر دروست دەكەن، كارەسات  
جىگەي كارەساتى تر دەگرىتەوہ، كات بەخىرايى ون دەبىت و  
ھەر زو و ھەست دەكەين كە بىست سال تىپەريوہ و خىزان و  
پەيوەندىيەكانىش گوراون. دوا دىمەنى شانۆنامەكەش لەئىوان







كارين و يوهانه دايه، ههردوو كارهكتهرهكەش لەم دوا ديمه نه دا پينج سال به ته مه نترن. ئەم دوو كەسايه تيبه و لەم ديمه نه دا باسي دوا چركه كاني ژيان و مهرگي ئولوف دهكەن. كارين و يوهانه له يهكتري خوش دهبن، بهرله وهى يوهانه له گهڵ دوستيكي تازهيدا بروات بو فه پهنسا. ههروهها يوهانهش په زامه نديي خوي دهرده بريت كه هه ر سي مردووه كه له يهك گوردا به خاك بسپيردريين. كارهكتهري كارين، وهك كه سي چواره مي شانۆنامه كه، له سه نته ري پووداوه كاني به شي چواره مدايه، كارين خيرا ديته پووداوه كانه وه. كه كارينيش دهرده كه ويته، پووداوه كان چه ندين سال چونه ته پيشه وه. يوهانه سه رله نوئ شووي به يوناس كردووه، ئولوفيش كاريني ماره كردووه. يوهانه تووشي كاره ساتيكي گه وره بووه كه ئه ويش ئه وه يه مندالي دووه ميسي مردووه.

## مۆسیقای بێدهنگ له شانۆی شار

مۆسیقای بێدهنگ له سه ر شانۆی شار و له سالی ۲۰۰۲ دا پيکهش کرا، نه مایشه كه به پارچه مۆسیقایه كي مۆزارت، چوارينه ژيډاري ژماره (۲۳) Stråkkvartett دهست پي دهكات. ئەم چوارينه ژيډارهش دوا به رهه مي مۆسیقای مۆزارته و له سالی ۱۷۹۰ دا نووسراوه، ئەم مۆسیقایه زور گونجاوه له گهڵ خودی نه مایشه كه دا.

مۆزارت خوي كه ئەم چوارينه ژيډاره ي نووسيوه له باريكي دهرووني دژواردا ژياوه، خه مگين، نه خوش، هه ژار و چوار له منداله كانيشي مردوون؛ هه ر له بهر ئه وه شه كه ئه و مۆسیقایه





پره له سيپهري رهش، سيپهر و تاريخي له توني موسيكاكه دا  
هاواري ژيان دهكات، له ههمان كاتدا سيپهري مهرگ دهستي  
ژيان دهگريت و يه كيك له پارچه رازاوه كاني موسيقاي جيهانيمان  
پيشكش دهكات.

به رله وهي موسيكاكه ش دهست پي بكات، كورپيكي بچووكي ده  
سالان، به روبيكي به ياننيانوهه دردهكه وييت، له موسيكاژنه كان  
دهروانيت و ههر زور خيرايش ون دهبيت. كه موسيكاكه ش  
تهواو دهبيت، موسيكاژنه كان دهچنه درهوه و كورسيه كانيان  
له دواي خويان به جي دهيلن.

نه مائشه كesh، وهك موسيكاكه موسيقايه، به لام موسيقايه كي  
بيدهنگ له نيوان چوار نه كته ردا، له م موسيقايه شدا، ههروهك  
تون و ئاوازه كاني موسيكاكه ي موزارت، تاريخي و مهرگ زور  
به چري نامادهيي خوي ههيه.

دواي نه وهي موسيكاكه زور به هيمني و خه مناكي تهواو دهبيت،  
دايك و باوكه كه (ئولوف و يوهانه) دينه ژوره وه كه له  
ناشتني كوره ده ساله ييه كه يان گه راونه ته وه. موسيكاكه دهبيته  
گوزارشتيكي نهو به خاكسپاردنه، نازار و خه ميكي قوولي  
ئولوف و يوهانه. موسيكاكه نه تموسفيريكي هيمن و خه موكي  
دهخولقينييت و ههسته وه ريبه كي پر له ژان دهكات هه رته اي نهو  
ديمه نه به هيزه و موسيكا دهبيته زمانكي مروفايه تي.

دانا ره ئوف

ستوكهولم ۲۰۰۶





دیمه نیک له شانۆنامه‌ی مۆسیقای بیده‌نگ  
شانۆی شار له ستۆکهۆلم ۲۰۰۲







# مۇسۇقىي يېدەنگ





كەسايە تىيە كان  
ئۆلۆڧ  
يوناس  
يوھانە  
كارين





ئۇلۇڭ

پالتۇكەتم دەدەيتى؟

يونس

فەرموو

ئۇلۇڭ

سوپاس.

(وچان)

بەلى، وا ديسان لە ماللەوھين.

يوھانە

ئا، بەراستى!

ئۇلۇڭ

شتىكى سەيرە.

يوھانە

چى شتىكى سەيرە؟

ئۇلۇڭ

پىت وا نىيە شتىكى سەير پىت؟

يوھانە

ئاخر چى؟

ئۇلۇڭ

لەماللەوھبون! شتىكى سەيرە كە دووبارە لە ماللەوھين. ھەرۈك

نە با بووپىت و نە بۇران.

يوھانە

مەبەستت چىيە، نە با بووپىت و نە بۇران؟

ئۇلۇڭ

نا. ھەموو شتىك وەكو خۆيەتى... ھەرۈك ھىچ رووى نەداپىت...

تا بلىكى كشماتە.





يونس

پالتۆكەت لى وەر بگرم؟

يوهانه

چى؟

يونس

ناتەويت پالتۆكەت داكەنى؟

يوهانه

با، بەلى... بىگومان دەمەويت. ھەر ئىستە دايدەكەنم.

ئۆلۆف

ئەرى ئىستا چى بگەين؟

يوهانه

زۆر ماندوو بووم.

ئۆلۆف

بىگومان ماندووى... تىدەگەم. با يونس پالتۆكەت لى وەر بگرىت  
و ھەلىواسى.

يوهانه

ئەرى (وچان) شتىك نەخۆين؟

ئۆلۆف

چۆن... بىگومان (وچان) نان ھەر دەبىت بخۆين. ناچارىن كە  
بخۆين. مروف ناچارە نان بخوات. ئەرى چيمان ھەيە؟

يوهانه

بەيانى زوو. بەرلەوھى بېرۆين شتەكانم ئامادە كىردىبوو  
نەمدەزانى چەند كەس دەبىن.

ئۆلۆف

نەماندەزانى دەتوانىن چەند كەس كۆ بگەينەوھ.

يوهانه







ھەر ئەۋەندەمان لى پەيدا بوو. ھەر ئەم سىيانە.

ئۆلۆڧ

شتىكى خۇش دەخۆين و پىكىك شەرايىش دەخۆينەۋە. ئەۋە  
كەمترىن شتىكە كە دەتوانىن بىكەين.

يوھانە

زۆر بەختيارم بەۋەى كە تۆ... كە تەنھا تۆ لەگەلمان ھاتىتەۋە بۆ  
مالەۋە. خۇش بوو كە تۆ بوويت...

يوناس

سوپاس.

ئۆلۆڧ

بەلام بە ھەر شىۋەيەك بىت شتەكە تەۋاۋ بوو. ھەموۋان  
مالئاۋايان كەرد.

يوھانە

دەبوۋايە پرسىارمان لە چەند كەسىكى تر بكردايە.

ئۆلۆڧ

ۋايە... راست دەكەى.

يوھانە

بەرلەۋەى بېۋىن خۇراكىكم ئامادە كەردبوو. گۆشتى مەر و  
زەنجەفيل. رېسىپتەكەم لە پۆژنامەكەدا بىنى. زۆر بەلەزەت  
دىار بوو، بۆيە لە پۆژنامەكەم كەردەۋە. گۆتم با بۆ خۇمان  
جاريك بىخۆين.

يوناس

ئا، منىش بىنىم. ويستم لە پۆژنامەكەى بکەمەۋە. بە ئەگنىتام  
وت لە پۆژنامەكەى بکاتەۋە و ھەليگرىت. بەلام پىم ۋايە ھەر  
بەيانى پۆژنامەكەم فرى دايت. پىم ۋايە بىى ئەۋەى بىرى لى  
بکەمەۋە پۆژنامەكەم فرى داۋە.





نازانم بېرم له چي دهكرده وه. نيازم وا بوو كه ريسپته كه له م  
پشووې ههفته يه دا تاقي بكه مه وه. نيو كيلو گوشتي مه ر بكرم.  
جي خويه تي تاقي بكرته وه. نازانم چون له بېرم چووه وه.

يوهانه

وا ئيستا بېرت كه وته وه.

يوناس

ها... چيم بېر كه وته وه؟

يوهانه

ئيستا بېرت كه وته وه. ريسپته كه ت بېر كه وته وه.

يوناس

ئهرې، وايه. له بېرم چووبووه وه كه فرېم داوه. بهراستي  
بهله زه ت ديار بوو. بهتايبه تي بو ئيستا كه پاييزه.

يوهانه

دروست، منيش هه ر له و باوره دا بووم. هه ر بويه شه ليم نا.

يوناس

گوشتي مه ره كه ت له كوئ كړي؟

يوهانه

له مهيدانه كه.

ئولوف

له مهيدانه كه بوويت؟ كهنگي له وي بوويت؟

يوناس

ئها. له وي.

ئولوف

ئيمه راهاتووين بچين بو ئه وي.

يوناس

به لي، دهزانم، ئيمه ش دهچووين.





### ئۇلۇف

ئىمە گەر ھەندى كاتمان ھەبىت راھاتووين لەسەر ئەوھى بېرۆين  
 بۇ ئەوئى... كە ھەندىك دەستمان بەتال بىت. كە بمانەوئىت تەنھا ھەر  
 بۇ خۇمان بىن. ئىمە لەسەر ئەوھ راھاتووين كە لەوئى شۇرباى  
 ماسى بخوئىن. بەلام ئەوھ زۆر دەمىك لەمەوبەر بوو.

### يونس

بەلى، دەزانم. ئىمەش زۆر دەمىكە نەچووين بۇ ئەوئى. ئەوھ  
 چەندىن سالە نەچووين... ھەر زۆر لەمىژە من و ئەگنىتا نەچووين.  
 لەوھوبەر ھەمىشە نەچووين.

### ئۇلۇف

ئىمەش ھەروا.

(يوھانە ھەلدەستىتە سەر پى. قۇچەكانى پالتوكەى دەكاتەوھ.  
 يونس دەچىتە پىشتىەوھ، يارمەتى دەدات تا پالتوكەى دابكەنىت،  
 پاشان ھەلىدەواسىت.)

### يوھانە

سوپاس. بچىنە ژوورەوھ؟ بچىنە ژوورى دانىشتن؟

### ئۇلۇف

شنىكى خۇش بوو مندالى زۆرى لى بوو. وا ھەست دەكرا...

### يونس

ھاورپىكانى قوتابخانەى بوون؟

### ئۇلۇف

شنىكى جوان بوو. لەدواى پشووئى ھاوئىن گەر ابوونەوھ. ھەر  
 لەبەر ئەوھش بوو ھەتا مانگى ئەگوستى چاوەرپىمان كرد، بۇ  
 ئەوھى ئەوانىش بەشدار بن. وا ھەست دەكرا... كە بىگومان  
 دەبىت ئەوان لەوئى بن. بەوانەوھ رووناكتر بووھوھ. زۆر خۇش  
 گۆرانىيان وت.





يونس  
به لى، زور خوشه. ئو گورانپوتنه هميشه خوشه.  
يوهانه  
چەند سەختە گویت لە منداڵ نابیت کاتیک گورانی دەلین.  
ئولوف  
نا، ئەو نییە، شتیکی تره.

يوهانه  
خو ئەوان لە بەشی موسیقا دەخوینن؟  
ئولوف  
تو دیت لەگەلمان.

يوهانه  
نەخیر... دەبیت خۆم بگۆرم. خۆم نەگۆرم؟  
ئولوف

بچینه ژورەو وە وردە وردە. ئەوی زور پووناکتره.  
يونس  
چەند جوانیت بەم کراسەو.

يوهانه  
بەراستە؟ پیت وایه؟

يونس  
به لى... کراسیکی تا بلیت جوانه.

يوهانه  
ئەم کراسە؟ بەراستە؟

يونس  
بەراستە.

يوهانه  
هەست دەکەم لەم کراسەدا پووتوقوتم. تەمەنم تەنھا ۳۵ ساله.





ئۇلۇڭ

دە وەرە.

(دەچنە ژووەرەوہ)

ئۇلۇڭ

فەرموو، تکیە دانیشە.

یوناس

سوپاس.

ئۇلۇڭ

کاتت ھەیە تۆزیک بمینیتەوہ؟

یوناس

ئا... بیگومان. بیگومان کاتم ھەیە.

ئۇلۇڭ

گەر کاری دیکەت نییە کە دەبیت بیانکەیت.

یوناس

کاری تری وەکو چی؟

ئۇلۇڭ

نیئە...

یوناس

نەخیر، نەخیر، بەراستی نا.

ئۇلۇڭ

دانیایت؟

یوناس

نا... ھیچ نییە. ھەر ھیچ نییە بیکەم. ھەر ھیچ شتیک. تەنھا بیرم

دەکردەوہ برۆمەوہ بو مالەوہ...

ئۇلۇڭ

ئاوا. (وچانیکی کورت) چۆن دەیگوزەرینیت؟





يونس

ئا... نازانم... نازانم چۆن باسى بگەم.

ئۆلۈڭ

پېكىك ويسكى ناخۇيتەو؟ من خۆم پېكىك دەخۆمەو.

يونس

با. پېكىك ويسكى خۆشە. يان ھەرچىيەك بېت.

ئۆلۈڭ

خۆشم پېكىك دەخۆمەو. لە يوهانەش دەپرسم بزانم ئەوئيش

ناخواتەو. (وچان) يوهانە پېكىك ويسكى دەخۇيتەو؟

يوهانە

ليرەم. چيت دەويت؟

ئۆلۈڭ

پرسىياري ئەوهم كرد گۆتم بزانم پېكىك ويسكى دەخۇيتەو؟

يوهانە

ئا. راوہستە، (وچان) ھەر ئىستا ديمەو.

ئۆلۈڭ

چاكە. (وچان) يوهانە ھەر ئىستا ديتەو.

يونس

بەلى. ئم.

ئۆلۈڭ

يوهانە خۇي دەگۆرپت. لە ژوورى نووستنەكەيە. ئەمە زۆر

زەحمەتە بۆ ئەو.

يونس

ئەمە بۆ تۆش زۆر زەحمەتە.

ئۆلۈڭ

وايە...





(وچان)

ھا. فەرموو. (وچاننىكى كورت) كەمم بۆ تى نەكردوويت؟

يوناس

نەخىر، باشە، سوپاس.

ئۆلۆڧ

دەبا بخۆينەوہ.

يوناس

نۆش. (وچان) تامى ويسكى دەدات.

ئۆلۆڧ

چىت گوت؟

يوناس

بە درىژايى ھاوين ھىچم نەخواردۆتەوہ. تەنھا تۆزى شەراب

نەبىت لە كاتى ناخواردندا. ھەولم دا كەمى بکەمەوہ. بەدلنئايىيەوہ

ئەگنىتا ھەموو شەويك يەك بوتل شەرابى خواردۆتەوہ.

ئۆلۆڧ

خۆشتان بە سەر برد؟

يوناس

نەخىر.

ئۆلۆڧ

ئىمە تا رادەيەك كاتىكى ئارام و ھىمنمان برده سەر... خۆ كەش

و ھەواكەشى وا ناخۆش بوو. بە درىژايى كاتيش ھەر باران

بوو.

يوناس

ئا، بەراستى. لە سالى ۱۹۹۳وہ ھاوينى وا باراناويمان نەبىنيوہ.

ئۆلۆڧ

؟۱۹۹۳





(وچانئىكى كورت)  
ھاوئىنى ئەو سالەش باران زۆر بارى؟

يونس

ئا، ھەر زۆرئىش بارى.

ئۆلۆڧ

بىرم نايەت.

يونس

ئەوكات من و ئەگنئتا خانوويەكمان لە خوارەو لە ھالاند<sup>(۱)</sup> بە  
كرى گرتبوو. خانوويەكى كۆنى ساكارى ھاوئىنە. پىر لە ملى  
دوو كلكە. ھەموو جۆرىكى لى بوو. تا بلىئىت ناخۆش.

ئۆلۆڧ

بەلام لاي ئىمە بارانئىكى وا نەبارى. بە ھەر حال، كەمىك زياتر  
لە ئاسايى بارى... بەلام خۆشئىش بوو... ئەگىنا... لە كۆتايى  
مانگى ھەوتدا چىمەن و ھەموو سەوزە و مەوزەيەك زەرد  
ھەلدەگەرئىن. بەلام ئەم ھاوئىنە بەتەواوى سەوز بوو، سەوز و  
دلىگر.

يونس

ئەو يەكەم ھاوئىن بوو پىكەوہ بىن... ئەوہ بوو من و ئەگنئتا ئەو  
شويئەمان بە كرى گرت.

ئۆلۆڧ

تو و ئەگنئتا؟

يونس

بەلى. ھەست دەكەم سالانئىكى زۆر لەوہبەر بووہ.

ئۆلۆڧ

چاكە... ئەرى پەردەكان دادەمەوہ؟

يونس







بۇ؟

ئۇلۇڭ

لە ژوورەوۋە ھەر زۆر پووناكە.

يونس

ئا، ئاوا خۆشە.

ئۇلۇڭ

تۆ ھەر رېك لەبەر ھەتاوۋەكەدا دانىشتوويت. خۆ ھېچ نابىنيت.

دەبىنم كە ھېچ نابىنيت.

يونس

نەخىر... وا باشە... دەتوانم دەست بە چاومەوۋە بگرم.

ئۇلۇڭ

لېرە دانىشە. فەرموو ۋەرە و لېرە دانىشە. جىگاكان دەگۆرپىنەوۋە.

من دېم لەوئى دادەنىشم.

يونس

ئەو كاتە تۆ ھېچ نابىنيت.

ئۇلۇڭ

قەيناكە... جىگاكانمان دەگۆرپىنەوۋە.

يونس

ھەر زۆر لەسەر شت دەپۆيت.

ئۇلۇڭ

وايە.

(جىگاكانيان دەگۆرپىنەوۋە. بەلام ئۇلۇڭ دانانىشىت، ھەر بە پىئوۋە

دەمىنيتەوۋە.)

ئۇلۇڭ

ئاوا باشتىر نىيە؟ پىكىكى دىكە دەخۆيتەوۋە؟

يونس





نەخىر، سوپاس. بەسمە. ھېشتا تۆزىكم ماوہ... خۆت چۆنیت؟  
ئۆلۆف

(وچان) چى بلىم؟

يوناس

پيويست ناكات ھىچ بلىت.

ئۆلۆف

پيويست ناكات ھىچ بلىم.

(بيدەنگى)

پيويست ناكات ھىچ بلىم. (وچانىكى كورت) جوان نەبوو؟

يوناس

ئم. (وچانىكى كورت) با.

ئۆلۆف

ئەرى گۆرستانەكە... جوان نەبوو؟

يوناس

زۆر.

ئۆلۆف

تا بلىت سادە و پاكژ.

يوناس

ئاخر.

ئۆلۆف

ئىمە رىك ئەوھمان دەوئت. سادە و پاكژ. پروناكيش.

يوناس

وايە.

ئۆلۆف

بۆيە مەراسىمى بەخاكسپاردنىكى بۆرژوازيانەمان كرد. ئىمە  
باوهرمان بەخودا نىيە.





يوناس

منيش بروام پيى نيهه.

ئولوف

به هيچ خودايهك. (به يوهانه دهليت كه له و كاته دا ديتته ژووره وه)  
خوت گوري؟

يوهانه

ئا، نابينيت؟ خو مهسه له يهك نيهه؟ (وچانئى كورت) برسيتانه؟  
يوناس

نه خير.

ئولوف

نه خير، ئه وهى راستى بيت برسيمان نيهه... پيكتيك ويسكيت  
دهويت؟

يوهانه

ئا، دهمه ويت.

يوناس

دهته ويت ليره دانيشيت؟

ئولوف

يوهانه هه رگيز ليره دانانيشيت.

يوهانه

ئمه ژوورى تويه. ژووره كهى منيش له ناوه وهيه.

ئولوف

به لام هه نديك جار له ژووره كهى تر داده نيشين گهر سه يرى  
ته له فزيون بكهين يان گوى له موسيqa بگريين.

يوهانه

ليزه هه ست ناكه م له مالى خومدا بم.  
(وچان)





یوناس

لهویدا ته مهنی ئه و چهنده؟

ئۆلۆف

ئه مه... ئه مه وینهیه که که له گهشتیکدا بۆ دوورگه ی کریتا له  
یونان گرتوومانه. ئه وکات ته مهنی ئه و چه ند بوو؟ پینج؟  
یوهانه

شه ش. سالی ۱۹۹۵ بوو.

ئۆلۆف

راسته... له و کاته دا له دوورگه ی کریتا بووین. تا راده یه ک  
گه شتمان زۆر ده کرد. هه موو سالی ک. چه زمان به گه شتکردن  
ده کرد. پیم وایه لیره مه له ی کرد. له ده ریای ئیجه دا.

یوهانه

ئه و جاره مه له مان نه کرد. ئاوه که زۆر سارد بوو. سه ره تای  
مانگی مایی بوو.

ئۆلۆف

مانگی مایی بوو. به راست؟

یوهانه

ئا.

ئۆلۆف

دانیایت؟

یوهانه

به لی. دانیام.

ئۆلۆف

به لام ئه و ده یویست مه له بکات.

یوناس

مندال گوئ ناداته ساردی و گهرمی. بیرری لی ناکه نه وه.





يوهانه

ھەر مندال مەلە دەكەن.

ئۆلۆڧ

ئەم وینەيەم لەو كاتەدا گرتووھ كە ئەو لە كەنار ئاوەكە بوو.

ھەر بەتەنھا دەرپیی مەلەي لەبەردايە.

يوهانه

بەلام زۆر سارد بوو.

ئۆلۆڧ

سۈيپەرەكەي لە لەمەكەدا ديارە... خۆر خەريكە ھەلدیّت.

يوهانه

يان ئاوا دەبیّت.

ئۆلۆڧ

ئەوھ چییە بە دەستیەوھ؟

يوهانه

نايەتەوھ بیرم... چۆن ئەوھم لە بیر بیّت؟

ئۆلۆڧ

نازانم ئەوھ چییە بە دەستیەوھ.

يوهانه

لە بەلەمیک دەچیت.

ئۆلۆڧ

من نابینم چییە... دەموچاوی نابینم.

يوهانه

لە بەلەمیک دەچیت.

ئۆلۆڧ

بیگومان بەلەمە.

يوهانه





لەو ەوبەر بىرم لى نە کردبوو ەو ە... نە مديبوو.

يوناس

ويئەيەكى جوانە.

(بيئەنگى)

ئۆلۆف

مرۆف دەبيت لە دلى خويدا نە يهئيلتەو ە... ئيمە دەبيت لە دلى

خوماندا نە يهئيلتەو ە و باسى بکەين.

يوناس

بيگومان.

ئۆلۆف

هەميشە و هەميشە... تا ئەو دەمەى دەتوانين.

يوهانە

بە سيبەرەكەو ە جوانە.

يوناس

ئا.

ئۆلۆف

مرۆف نازانيت ئەو ە چيە.

يوهانە

پيم وا نيه شتيكى بە دەستەو ە بيت، هەر وا وەستاو ە.

ئۆلۆف

ئاخر.

يوهانە

كەميك كەمتەرخەم.

ئۆلۆف

ئا.

يوهانە





لەبەر ئەوەی دەزانیت وینەى دەگیریت.

ئۆلۆڤ

چیت گوت؟

یوهانه

ئەو دەزانیت وینەى دەگیریت. ئاگای لیبە. كە تۆ وینەى دەگیریت.

ئۆلۆڤ

ئا، بىگومان وایە. (وچانىكى كورت) پىئويست بوو لەدوورەو  
بوەستامایە. بەدلىيايیهو بەست دەقیقە... مەتر.

یوهانه

وینەگریكى باش نیت. تۆ تەنھا یەك تاقە وینەى رۆون چیبە  
نەتگرتووە.

ئۆلۆڤ

بۆچی وامکردووە؟

یوهانه

تۆ لە شتى تەكنىكى ناگەیت. ھەرگیزیش نەتکردووە. من ھەمیشە  
ھەموو ئامیرە تەكنىكییەكانم بەستووە كە كرىومانن. سیدییهكە،  
ئامیری قیدیۆ، جلیشۆر. ھەر خۆیشم ئۆتۆمۆبیل لیدەخۆرم. خۆ  
تۆ تەننەت مۆلەتى لىخوریشت نىیە.

ئۆلۆڤ

دەزانم.

یوهانه

بۆ خۆت فیری لىخۆرین ناكەیت؟ خودا دەیزانیت كاری من  
چەند ئاسانتر دەبیت. زۆر ناخۆشە ئەو ھەموو رىگایە دانیشیت  
و ئۆتۆمۆبیل لىخۆریت تا بگەیتە ئەو. شەست میل.

ئۆلۆڤ

ئا... یوهانه ئۆتۆمۆبیلەكە لیدەخۆریت.





يوهانه

ئەو كات سەفەرى دەرەوھى ولاتيش ھاسانتر دەبىت... گەر من ماندوو بووم، تۆلیدە خورپیت.

ئۆلۆف

رەنگە مۆلەت دەر بەھىتیم.

يوهانه

قەت مۆلەت دەرناھىتیت.

ئۆلۆف

وا مەلى... كى چوزانىت.

يوهانه

با، من دەزانم.

يوناس

حەز دەكەم ئۆتۆمۆبىل لىبخورپم.

يوهانه

منىش پىم خۆشە ئۆتۆمۆبىل لىبخورپم... بەلام ئەو كەى خۆشە بۆ بەسەربردنى پشووى ھاوین يەك دوو ھەزار كیلومەتر تا ئىتاليا و فەرەنسا لىبخورپیت.

يوناس

ئەو سەربەستىيە. ھەر لەبەرئەوھى كە لای زۆربەى خەلك مانايەكى گرنگى ھەيە.

يوهانه

ھەر زۆر نايابە.

يوناس

دەبىت مشورى ئۆتۆمۆبىلىكى نوى بخۆم.

ئۆلۆف

ھاوینی رابوردوو ئۆتۆمۆبىلمان زۆر بە كار نەھىتا.







يوهانه

به‌لى، ده‌توانم بليم كه هەر هيچ به كارمان نه‌هينا.

يوناس

هه‌روه‌ها ئيمه‌ش... دياره ئاووه‌واكه نه‌يده‌هيشت.

يوهانه

ئولوف زوري پيخوشه به ئوتوموبيل بگه‌رييت... ئەمه‌ش بوته  
باشترين چركه‌ساته‌كانمان.

ئولوف

ئا، له‌سه‌ره‌تادا هه‌ميشه له‌ده‌ره‌وه بووين و ده‌گه‌راين... هەر  
ئه‌وه‌نده‌ى پشوومان هه‌بووايه خيرا به ئوتوموبيل به هه‌موو  
سوید و ئیتالیا و فه‌ره‌نسادا ده‌گه‌راين. هينده به‌ختيار بووين كه  
يه‌كه‌م ئوتوموبيلمان كرى. ئوتوموبيلكى كوني فه‌ره‌نسى بوو.

يوهانه

رينويه‌كى چوار بوو.

ئولوف

ئا، ديته‌وه يادت؟ چه‌ند ساليك هەر ئه‌وه‌مان هه‌بوو. زور ناخوش  
بوو كه هاتينه‌ سه‌ر زايه‌كردنى. ئه‌وه يه‌كيك بوو له ناخوشترين  
ئه‌و شتانه‌ى كه به‌سه‌رمدا هاتوه.

(وچان)

يوهانه

ئيستته چى بكه‌ين؟

يوناس

مه‌به‌ست چييه؟

يوهانه

ئيتتر كارمان زه‌حمه‌ت ده‌بيت.

ئولوف





وايه.

يوهانه

كه چواردهورمان چۆل دهبيت.

ئۆلۆڤ

ئىستا له م كاته دايه، زهحمه ته.

يوناس

من پيم وانييه برۆم.

يوهانه

تۆ ناليم.

يوناس

دهزانم.

يوهانه

من مهبهستم تۆ نه بوو.

ئۆلۆڤ

نه خيئر، نهء، نهء... مهبهستمان له تۆ نه بوو.

يوهانه

مهبهستم تۆ نه بوو... ئهري ئهگنيتا وهزعي چۆنه؟

ئۆلۆڤ

زۆر بهي خهلك تۆزيك به لايانه وه گرانه پهيوه ندى دروست

بكه ن... نازانن به ته واوه تي چي بلين... و چي بكه ن.

يوهانه

گوزهرانى چۆنه؟

يوناس

گوزهرانى ئهگنيتا؟ خراب نيه... له و بروايه دام.

يوهانه

خراب نيه؟





يوناس

نازانم، نازانم چۆنە. فریای ئه‌وه ناکه‌وین یه‌کتر ببینین. ئه‌و تا راده‌یه‌ک کار زۆر ده‌کات. هه‌روه‌ها منیش... په‌نگه‌ له‌به‌ر ئه‌وه بیته‌ که وه‌زعمان باش نییه... یان له‌به‌ر ئه‌وه بیته‌ که کار زۆر ده‌که‌ین بۆیه وه‌زعمان خراپه، نازانم. به‌لام له‌وه ده‌چیت که خه‌ریکه له‌ ژياندا نه‌میته‌ت.

ئۆلۆف

بۆ ئیمه‌ خۆش بوو که ئیوه له‌وی بوون.

يوناس

خۆ ئیمه‌ یه‌کتری هه‌ر نابینین... ئا، ئه‌مرو یه‌کترمان بینی.

یوه‌انه

ئه‌و به‌ نیاز بوو بچیت بۆ شوینیک؟

يوناس

ئا. وا بزانی بۆ لوند. (٢) رۆژی شه‌مه‌ ده‌گه‌رپته‌وه... نازانم، وا بزانی کۆنفرانسیکی هه‌یه.

ئۆلۆف

خۆش بوو بتانتوانیایه‌ له‌گه‌لمان بوونایه... ئیمه‌ له‌ قوناغی خویندنی ئاماده‌یه‌وه یه‌کتر ده‌ناسین. به‌هه‌رحال ئیوه دیرینترین هاوڕیمان. ئیمه‌ زۆر شتمان پیکه‌وه کردوه. دیته‌وه یادت که بۆ یه‌که‌م جار یه‌کتریمان ناسی؟

يوناس

له‌ ئاماده‌یی... ئا، دیته‌وه یادم.

ئۆلۆف

به‌ سه‌یرم ده‌زانیت، هه‌میشه‌ له‌ قاوغه‌که‌ی خۆتدا و بیده‌نگ، هه‌ر زۆر خراپ خه‌مداگرتوو دیار بوویت.

يوناس







پرسیارم لیکرد گەر بتوانیت گۆرانییه ک بچریت. هیئدهم پئ  
خۆش بوو که وتی ئا. ئەو تهنها مامۆستایه کی تۆره کاره. ئەو  
کاره زیاده بۆ ئەوه دهکات تا خهرجی گۆرانیخویندنی پئ دابین  
بکات.

یوناس

دهنگی زۆر خۆشه. مرۆف سههری سوور دهمینیت.

ئۆلۆف

وايه دهنگی خۆشه، پیت وا بوو گۆرانییه که زۆر درێژه؟

یوناس

نه خیر، به هیچ جوریک.

ئۆلۆف

ئیمه بیرمان له شتراوس<sup>(٤)</sup> دهکردهوه، به لام ئەوه موزیککی  
تره. کونیک له تهنوره که تدايه.

یوهانه

دهزانم... له گه ل ئافره ته که قسه ت کرد؟

یوناس

که ی؟

یوهانه

دوای مه راسیمه که؟

یوناس

که ی؟ له پرسگای نه خۆشخانه که؟

یوهانه

ئا. من پیم وابوو تۆم دی وه ستابوویت و قسه ت له گه ل ئەو  
ئافره ته ده کرد. له وانه شه یه کیکی تر بووینیت.

یوناس

نا، من بووم... شتیکم پئ ووت... پیم ووت که دهنگی خۆشه.





ئۆلۆڧ

جا بەراستی دەنگی خوشە.

یوھانە

پروخۆش دیارە.

ئۆلۆڧ

من دەبیت بەیانی بچم بۆ ئەوی. دەبیت بچم بۆ قوتابخانە و

شتەکانی بێنمەوہ. لە بیرم چوو بوو.

یوھانە

دەتوانیت دوایی بچیت. چ پەلە یەکتە.

ئۆلۆڧ

دەبوایە لە مانگی شەشدا بچومایە و شتەکانیم بەینایە،

بەرلەوہی قوتابخانە داخزیت، بەلام لە بیرم چوو. (وچانیکی

کورت) نازانم چەندم بیر چۆتەوہ. ئەمەش بەختی مرۆڧە کە

شتی لە بیر دەچیتەوہ... دەتوانم دوای کارەکەم بچم.

یوھانە

دوایی بچۆ، پەلەت چییە.

ئۆلۆڧ

نا، بەلام باشتەر وایە ھەر بچم. ھیوادارم ئەوان لیم حالی بن.

ھیوادارم ئەوان بەوہ نارەحەت نەبن.

یوھانە

بیری لئ مەکەرەوہ. خو پەلە یەک نییە.

ئۆلۆڧ

ئەوان لە کوین؟

یوھانە

بیگومان دەبیت کە سیک ھەر مووشوری خواردبیت.

ئۆلۆڧ





تۆلەو بېروايەدای؟ (وچانیکی کورت) بېربکەرەوہ گەر شتەکان  
 ون بووبن... بېربکەرەوہ گەر نہیاندۆزینەوہ؟ ئەوکاتە چی  
 بکەین؟  
 (بیدەنگی)

یوناس

لەو بېروايەدام کە...

یوہانە

نا، تۆ نابیت بېرۆیت! تکایە... تۆ نابیت بېرۆیت.

یوناس

نا، نارۆم... ھەر ویستم بچم بۆ سەر ئاو.

یوہانە

جاری نابیت بېرۆیت... تکایە.

یوناس

نارۆم، تەنھا دەچم بۆ سەر ئاو. دەگەر پیمەوہ.

(یوناس دەچیئە دەرەوہ. ئەوان بە بیدەنگی دادەنیشن.)

(وچان)

ئۆلۆف

(دوای ئەوہی یوناس دەگەر پیتەوہ) تۆزیک ویسکی تر ناخۆیتەوہ؟

یوناس

نەخیر، سوپاس... ھیندە بەسە.

یوہانە

چەند پیس دیارە، فریا نەکە و تۆوم گسکیکی لی بدەم.

یوناس

دەستت بە کار کردووە؟

ئۆلۆف

کێ؟ (وچانیکی کورت) من؟









يوهانه

بۇ كۆي؟

ئۆلۈڭ

جىي خۇيە تى بچن بۇ شوينىك.

يوهانه

بۇ؟ بۇچى پىت باشە سەفەرىك بگەين؟

يوناس

نا، ھەر ويستم بلېم... لەوانەيە... لەوانەيە خۇش بىت بۇ ماوئەيەك  
دوور بگەونەوہ.

يوهانه

لە چى دوور بگەوينەوہ؟

يوناس

نە خىر.

يوهانه

ناكرىت.

يوناس

نە خىر، ئەوہ... ئەوہ...

يوهانه

ھەرگىز ئەم كارەساتەم لە بىر ناچىتەوہ.

يوناس

نا.

يوهانه

دەزانم لە بىرم ناچىتەوہ.

يوناس

نە خىر، دەزانم... من مەبەستم... نازانم... ھىچ نازانم.

يوهانه





ئىتر من ھەمان ئەو مرقۇھى جاران نىم. لىم تىدەگەيت.  
(وچان)

ئۇلۇف

ئەى تۇ خۇت چۇنى، ئەرى بەراست؟ ئىمە...

يونس

ئا.

ئۇلۇف

ئىمە تەنھا ھەر باسى خۇمان دەكەين.

يونس

مەبەستت كارەكەيە؟ ئا... ئەو چۇنە؟ دەتوانم بلیم باشە.

ئۇلۇف

چاكە.

يونس

ئا... من دلم پى خوشە... چەند سەيرىش بىتتە بەر گوى... من

ناچارم. ئەرى ئەوان چى دەلین؟

(وچانىكى كورت)

پىاو دەبىتت وەزەكەى بە دل بىتت. بەلام من زىاتر لەگەل ئەو

مرۇقاندە دا دلم دەكرىتەوہ كە... بەختىار نىن... جۇرىك دلنىايى لە

پەژارە و بەدبەختىدايە. پىاو دەزانىت چى چاوەروانى دەكات.

ھىچ كتوپرىيەكى گەورە لە ئارادا نىيە. ئەمە كەمىك لەوہ دەچىت

كە لە مالى پىر و پەككەوتەكان كار بكەيت، بچىت بەدەم پىر و

بەجىھىلراوہكانەوہ، ھەرچەندە زۆربەشيان تارادەيەك گەنجن...

ھەر لەوہ دەچىت كە لە دەستگای كاروبارى كۆمەلايەتى كار

بكەيت. ئەمەش ھەروايە... ھەندىك جارىش پەرجوو پروو دەدات.

شتىكى ترسناكە. ھەندىك جار وەك نەخۇشىيەكى گران وايە كە

ھەر لە خۇيەوہ چاك دەبىتەوہ، بەلام كە مرۇف ھىوابراو بووہ و

پىي وا بووہ نەخۇشەكە ھەر دەمرىت.





ئۆلۆڧ

تىناگەم. تىناگەم ئەمە چىيە.

يوھانە

چى تىناگەيت؟

ئۆلۆڧ

بەدلىيايىيەۋە ناتەۋايىيەك ھەيە.

يوناس

چ ناتەۋايىيەك؟

ئۆلۆڧ

ناتەۋايىيەك لاي مەنە... ھەر زۆر كەم لە ترس و خەمۆكى ھالى

دەبىم... بەدلىيايىيەۋە ناتەۋايىيەك ھەيە.

يوناس

چۆن؟

(وچانىكى كورت)

مەبەستت چىيە؟

ئۆلۆڧ

ناتەۋايىيەكە شتىكە لە مندایە، كە تواناي تىگەيشتىنم لە ترس و

خۆمكى نىيە. دەزانم ترس و پەژارە ھەن. بەلام من خۆم مندالىيەكى

ۋا خۆش و بىدەردەسەرىيىم ھەبوو، بەھەرھال... ھەلبەت من لە

دنيادا تەنھا مروفىكىم كە ئاۋا بەختيار بوويىت. ژيانىكى مندالىيى

خۆش و بى گرفت... دايك و باوكىكى بەپەرۆش و مېھرەبان.

خەلكانىكى باش و مېھرەبان. خەلكانىك كە ھەرگىز لەگەل يەك

بە شەر نەدەھاتن.

(وچان)

ئەۋان ھەبوون، لەۋى بوون. ھەرگىز خويان لە شت ھەلنەدەقورتان.

ھەرگىز وشەيەكى نابەجىيان بە كار نەدەھىنا. ئەۋە ژيانىكى شاد





و خوش. دواييش ئەو ھەلە مەزنەشم بۆ ھەلكەوت بەوہى چەند  
ھاوړپيەكى چاكيشم ھەبيت، ھەروەك... ئا، ئيوە دەزانن. دواييش  
يوھانەم ناسى... لە رۆژى لاويتمانەوہ پيکەوہ ژياوين... وا  
ئيستاش بەردەوام ھەر پيکەوہ دەژين...

يونس

ئەرى.

ئولوف

وا نيبه؟

يونس

راستە، پيکەوہن.

ئولوف

ئا، بەلى پيکەوہين. پيکيشەوہ بووين... پيکەوہ ژياوين... بەلام  
پياو نازانيت... پياو ناتوانيت داوا بکات کە ژيان بە سەر بەريت  
بەبى... ئەوہ چى پيډەوتريت؟ (وچان) زوو يان درەنگ مروّف  
دەبيت... بۆکسيكى بەر بکەويت کە بەتەواوى بيکوئى بە زەويدا،  
مروّف دەبيت حسابى ئەوہ بکات. ئەى وا نيبه؟

يونس

بەلى مروّف دەبيت ئامادەى ئەوہش بيت.

ئولوف

ئامادە، ئا... بەلام چۆن پياو ئامادە بيت؟

يونس

نەخير، ناکريت پياو ئامادە بيت.

ئولوف

تو دەتوانيت بۆمى باس بکەيت؟

يونس

نەخير، ھەرگيز مروّف ناتوانيت ئەو ئامادەيه بيت.





ئۆلۆڧ

ئەرى، دەبووايه تو ئەوھت بزانيايه... تو، ھەر كەسېك نا، تو ئەوھت بزانيايه.

يوناس

چۆن دەكرېت مروڧ ئامادە بېت؟

ئۆلۆڧ

كورە نەخېر، شەيتان بە نەعلەت بېت.

يوھانە

جنيو مەدە.

يوناس

مەبەستت چييه لەوہ كە من...

ئۆلۆڧ

من جنيو دەدەم؟

يوھانە

ئا.

ئۆلۆڧ

جنيوم دا؟ ئەوہ عادەتى من نييه.

يوھانە

نەخېر.

ئۆلۆڧ

كارېكى ھەلەيه... ھەرگيز شتى وا ناكەم.

يوھانە

جا چييه؟

يوناس

مەبەستت چييه كە بە من... كە دەبا من بمزانيايه.

ئۆلۆڧ





وتت چى؟

يوناس

ئەو چىيە كە من؟ نەخىر.

ئۆلۆڧ

من وتم چى؟

يوناس

نەخىر. (وچانىكى كورت) نەخىر، ھىچ نەبوو.

ئۆلۆڧ

وتم چى. يوناس؟

يوناس

ھىچ نەبوو. دەى بى مانايە.

(وچان)

ئۆلۆڧ

نەخىر.

يوھانە

ئەمە ھەرگىز شتىك نىيە. شتى ناوہختە.

ئۆلۆڧ

نەخىر، من دەبىت بلېم... من دەبىت بلېم كە ھىچ تىناگەم.

يوھانە

تۆ لە چى ناگەيت؟

ئۆلۆڧ

من تىناگەم چى روويداۋە. ناتوانم لەوہ بگەم. ناتوانم لىي ھالى

بم. گەر ئىمە تەنھا پىنچ خولەك زووتر بگەيشتىنايە ھەرگىز ئەمە

پرووى نەدەدا... تەنھا پىنچ خولەك... بەو شىۋەيە ئەوان دەيانتوانى

پزگارى بگەن. ئىمە لە كاتى خۇيدا دەگەيشتىن. بەلام ئەو دەمەى

ئىمە گەيشتىن ئەو لە ھەناسەدان كەوتىۋو.





(ژووره که له سه رخۆ پروناک ده بیته وه. کارین له ژووره که یه. له وانه یه هه میسه هه ر له وئ بو بیته - هه لده ستیته سه ر پی، ده چیه لای کتیبخانه که وه، هه ندی له و کتیبانه ریک ده خاته وه که به شیوه یه کی هه له دانراون.)

کارین

ئیه زۆر خو شگوزهرانن له و خواره.

یوناس

بلیم چی، نازانم... راست ده که یته.

کارین

شتیکی خو شه پیاو مالیکی هه بیته و پرووی تیبات... هه رچه نده مرۆف فریای ئه وه ناکه ویت هینده ی خو ت ئاره زوو ده که یته له وئ بیت. له پاییزی رابوردو دا فریای ئه وه نه که وتین برۆین. بیرمان له وه کرده وه که هه موو سیوه کان بنیرین بو کارگه ی به شه ربه ت کردن، به لام بۆمان ریک نه که وت... چی بکه ین؟

یوناس

نازانم... ئیمه بریاری هه ی شتی کمان نه داوه... باسی ئه وه مان نه کردووه... هه ر باسی هه ی شتی کمان نه کردووه... له دوا ی ئه و مه سه له یه وه که روویدا.

کارین

بیگومان ئیمه له چله ی هاویندا ده رۆین، وه ک عاده ت وایه... گه فریا بکه وین... عاده تن هه ول ده دین له ده وروبه ری بیستی مانگدا به ره وخوا ر بینه وه... گه ر ئیه نا...

یوناس

ئه گه ر ئیمه چی؟

کارین

ئا، گه ر ئیه... له وانه یه پیوستان پیمان بیت.





یوناس

ئەری ئهوه چی بوو؟ ئهوه چی بوو تهقه ی هات؟

کارین

نازانم... چی بوو؟

یوناس

شتیک تهقه ی هات.

کارین

دهنگی ئاوگه رمکه رهکه بوو. هه ندیک جار بهو شیوه یه دهنگی  
لیوه دیت.

یوناس

ئه ها.

کارین

نازانم بۆچی...

یوناس

نه خیر. یه خچاله که ی خۆمان که له گوند دامانناوه به شیوه یه کی  
ترسناک دهنگی لیوه دیت. دهله ریته وه و دهجیکینیت و بهو  
شیوه یه. ئه وه بۆ دوو سال دهچیت هه ول دهدهین بیگورین،  
به لام ئه وان گونا هه که دهخه نه ئه ستوی کارگه که ی. تائیتا  
چوار جار وه ستامان هیناوه ته سه ری و هه ولیداوه چاکی  
بکاته وه، به لام هه ر دوا ی چه ند رۆژیک وه ک خوی لی هاتۆته وه.  
زۆر به تازه ییش کرپومانه. یوهانه دانه یه کی دهویت ده رگا کانی  
ئه له منیۆم بیت. ئیسته ئه وان ده لین ئیمه ده توانین دانه یه کی تر  
بکپین که ده رگا کانی ئه له منیۆم بن، به لام ئه وه نرخه که ی دوو  
هه زار گرانتره. پیاو چی بکات؟ هه ر له و بارودۆخه دا بمینیته وه؟  
هه موو هه فته یه ک که له و خوارهم ته له فۆن ده که م بۆ دوکانه که،  
به لام هه ر که له وی ده گه رینه وه مه سه له که م له بیر ده چیته وه تا





سالی ئایینده. نازانم بو هاوین ئیمه چی بکهین. ئەو مهسهلهیه مان  
باس نه کردۆتهوه. هەر باسیشمان نه کردووه. زۆر شتی تر ههیه  
که هیشتا باسمان نه کردووه. فریا ناکهوین.

کارین

راسته، بیگومان وایه.

یوناس

ئه، شت زۆرن... که هیشتا باسمان نه کردوون.

کارین

کاتی خۆی دیت.

یوناس

نازانم... باشه مرۆف ههول بدات خۆی بخاتهوه سههر خولگهی  
ژیان... جا ههرچۆنیک بیت... یان ئهوهتا بهتهواوهتی کوتایی پی  
بهینیت... بهرلهوهی کات بهسههر بچیت... بهرلهوهی ترس داتبگریت  
و ئیتر نهویریت. بهرلهوهی یهکیکی تر ئهوههنگاوه بنیت.

کارین

بهزهیم بهودا دیتهوه.

یوناس

منیش.

کارین

بیگومان ئهمه ترسناکترین شته که پروو بدات.

یوناس

وایه.

کارین

کهچی دوو جاریش پروو دهدات.

یوناس

ئهری... ئهمه ترسناکترین شته که پروو بدات.





کارین

ئەوپەری خراپترینە.

یوناس

ئەوپەری خراپترین.

کارین

کەچی... سەرلەنویش روو دەداتەو.

یوناس

ئەری.

کارین

پیم وانیه شتیکی لەو خراپتر هەبیت.

یوناس

نەخیر.

کارین

تەنھا سالتیک لەمەوبەر بوو.

یوناس

بەلی...

کارین

هەر سالتیک لەمەوبەر بوو.

یوناس

ئا... وایه.

(وچان)

کارین

ناکریت بۆ ماوہیەکی کورت سەفەرێک بکەن؟

یوناس

ئەو شەیتانە دوای شەش مانگی تر ئازاد دەکریت.

کارین





كى؟ وەستاكە؟

يوناس

نەخىر. ئەو كەسەي ئەو كارە بەدەي كرد.

كارين

تۆ و يۆھانە... ئىوھ خۆتان نايزان؟

يوناس

نەخىر، نازانين... ئىمە هيچ نازانين.

كارين

ئەرى، من دەزانم.

(وچان)

ئەو زۆر جوان بوو.

يوناس

ئا، واىە. زۆر جوان بوو... ھەر ناتوانم باسى بكەم.

كارين

نە، نە، ببورە... مەبەستم ئەو نەبوو كە باسى بگرىت.

يوناس

دەزانم، گوى مەدەرى.

كارين

ناكرىت سەردانىكى لاي ئىمە بكن، گەر دەتانەويت؟ بەمە ئۆلۆف

و منىش خۆشحال دەبين. ئۆلۆف ھەز دەكات ھەمىشە مرۆف

بە دەورىەوھە بيت. زۆر بەوھە دلخۆش دەبيت. ئۆلۆف ھەز دەكات

تا نيوھشەو لە باخچە و موبەقەكە دانىشىت و قسە بكات و

گوى لە مۇسىقا بگرىت. بەمە زۆر بەختەوھەر دەبيت... يادى ساتە

مۇسىقاىيەكانى ئىوھ دەكات. زۆر جار باسى دەكات... چەند بىرى

ھەموو ئەو شتانە دەكات كە ئىوھ دەتانكرد.

يوناس





ئا.

(وچانئىكى كورت)

له ميژده.

كارين

پيويست ناكات مروڤ زور شت بليت. دهكرت تنها بيدهنگ  
بين. ئهوي زور هيمنه... دهتوانن له خانووهچكهى ميوانان بژين...  
ئهوي بهتواوتى هر بو خوتان.

يوناس

ئا، دهزانم. ئهوان چى دهكهن؟

كارين

هر قسه دهكهن.

يوناس

ئهى چى، دهن چييان ههيه بيكهن؟

كارين

نهخير، من مهبهستم...

يوناس

ئا، دهزانم. باسى چى دهكهن؟

(وچانئىكى كورت)

ناشتنهكهى ئيرىكت ديتتهوه ياد؟ ئهوكاتيش هر ليژه بووين، له م  
ژورهدا.

كارين

نهخير... من ليژه نهبووم. منتان لهگهله نهبوو.

يوناس

نهخير، مهبهستم خومه... من ليژه بووم... هر ههمان ژور  
بوو. ئيمه ههموومان له ههمان ژوردا بووين. من لهداوى  
ناشتنهكه لهگهليان چوومهوه مالهوه. نهمدهزاني چى بليم.





### كارين

نه خيړ... ئه و ناتوانيت فيلته ره كه بدوږزيته وه. هه ربويه كاتيكې وا  
زوري دهويت.

### يوناس

هه رگيز من ئه و پوژهم بير ناچيته وه... له و برپوايه دا بووم ئولوف  
زور ئارام و خوړاگر بوو... نازانم بيرم له چي دهكرده وه... بيرم  
له وه دهكرده وه له وانه يه له بهرته وه بووييت كه ئيريك ژيانتيكي  
به ختياري بردبيته سهر، به لام سووفى ئه و ژيانه به خته وهره ي  
نه بوو. ئا ئه وه يه كه وا ناخوشه.

### يوهانه

(ديته ژووره وه)

ئا، ئيره ههروهك خوويه تي.

### كارين

چي؟

### يوهانه

وتم، ئيره ههروهكو خوويه تي.

### كارين

تو له و برپوايه داي؟

### يوهانه

ئا، له و برپوايه دام. شتيكي ترسناكه. هه ر ده لئيت كات له جيگاي  
خوي وهستاوه.

### كارين

ئا، من له وانه يه كه... من كات و وزه يه كي زورم بو كاروباري  
ناومال ته رخان نه كرده وه وهك پيويست... ئولوفيش، ئه و  
هه رگيز له ماله وه نيه.

### يوهانه





ههروهه ئه ویش ههروهه خۆیه تی.

کارین

ئه و تا رادهیهک سهفه ر زۆر دهکات... به لام که له ماله وهین  
ئاسودهین.

یوهانه

ئه ویش ههروهه خۆی وایه و نه گۆراوه. هیچ گۆرانکارییهکی  
به سه ردا نه هاتوه.

کارین

ئه ها... چۆن چۆنی؟

یوهانه

پرسیار مه که.

یوناس

کێ ههروهه خۆی نه ماوه؟

یوهانه

جا مه به ستت چیه؟

یوناس

هیچ شتیک.

یوهانه

به هه ره حال خۆ ناشیت مه به ستت له من بیت.

یوناس

نا، نا.

یوهانه

بیرت له خۆت ده کرده وه، به بۆچوونی من.

یوناس

بیگومان وایه.

یوهانه





هەرگیز دلم بەم ژوورە نەکراوەتەو. زۆر تاریکە. هەرچیە کمان  
بکرایە هەر وا دەبوو. هەر نەدەبوو بە شوینیکی دلگیر.

کارین

وايە، دەشیت کەمیک تاریک بیت.

یوهانە

ئا ئەو پەردە کۆنانە... پوژیک لە پوژان من هەلمواسیون.

کارین

نا.

یوهانە

با.

کارین

نا.

یوهانە

با، من هەلمواسین. باش بیر دیت.

کارین

نەخیر، یوهانە تۆ هەلتنەواسیون.

یوهانە

نەخیر؟

کارین

نەخیر، تۆ هەلتنەواسیون.

یوهانە

بۆ پیت وایە؟

کارین

ئەو شتیکی نەگونجاو. پەردەهەلواسین لە تۆ ناوەشیتەو.

یوهانە

بۆ من ناتوانم؟





### كارين

ئەوانە نا. چونكە من خۆم كرىومن. ئەوانە خۆم بەر لە پىنج  
 سال لە (تین سویدی) لە شەقامى ستران فىگن ھەلمبژاردوون.  
 ئۆلۆفیشم لەگەدا بوو كە كرىمان. پىنج سال لە مەوبەر. ئەوانە  
 تارادەيەك تازەن. تەنھا پىنج سالە ئەوانەمان ھەيە. دواى  
 ئەوھى لەوئى بووین بەرھەو يورگوردن<sup>(۵)</sup> پياسەمان كرد و لە  
 ئولەفیندبلاد<sup>(۱)</sup> نانمان خوارد. لە كىلگەكەدا دانىشتین و نانمان  
 خوارد، كە شۆھەواكەھى زۆر خۆش بوو... تارادەيەك زۆر  
 گەرمیش بوو.

یوھانە

ئاوا دلىنايت؟

كارين

بىگومان.

یوناس

ئا، دەشیت ئەوئى گەرم بىت.

یوھانە

تو لەوھ دلىنايت؟

كارين

ئا، زۆر دلىنام. من ھەرگىز لە بىرم ناچىت. ھەر ئەوكاتەش بوو  
 يادى رۆژى پىكگەيشتمان كردهوھ.

یوھانە

چىتان كرد؟

یوناس

ئەو رۆژھى يەكترىتان تىادا بىنى.

كارين

ئەو رۆژھى يەكترىمان تىايدا بىنى... من و ئۆلۆف. لەبەرئەوھ







بوو چووین بۆ ئەوئ.

یوهانه

ئا، بهههرحال ئەوانه هەر زۆر له يهك دهچن. ههروهك ههمان  
پهرده بن. ئەوانه هەر ههمان ئەو پهردانهن، گەر ئەوانهش  
نه بن.

كارين

يه كه م جار بوو ئۆلۆف مني دهعهوت كرد بۆ شوينيك... ئەوهی  
راستی بييت ئەو جارەش ئيمه له يورگۆردن بووين و له رېستورانی  
ئولهفيندبلاد نانمان خوارد.

یوهانه

ئهمانه زۆر لهوانه دهچن كه من به لايهني كه مه وه بهر له پانزه سال  
له مه وه بهر كرپومن. ئەوانيش هەر لهمانه دهچن. قوماشه كانيشيان  
ههروهكو يهك وان.

كارين

له و بروايه دايت؟

یوهانه

ئا... من له و بروايه دام. دهنه وامنه دهوت.

كارين

من بيرم نايه ته وه ئەوانه ی تر چۆن بوون.

یوهانه

من بيرم ديته وه. ههروهكو ئەمانه وا بوون. هۆ زۆره كه من  
ئوه م بيته وه ياد. ههفته يهك له دواي ناشتنه كه بوو. شتيك نيه  
پياو بيرى بچيته وه. من ئەوانه م كرپى بۆ ئەوهی خۆم گورج  
بكه مه وه.

(وچان)

يوناس





زۆر لەمىژە كە من لە يورگۆردن بووم.  
كارين  
بەرھەھال ئەو ستريۆيەكى سىدىي تەواو تازەى كړيوه.  
يوناس  
كړيوه تى؟ ئيمەش دانەيەكى وامان پيوسته.  
يوھانە  
چى؟

يوناس  
ئيمەش ھەقە ستريۆيەكى سىدىي نوئ بکړين.  
يوھانە

ھەقە ئيمەش؟  
(وچانىكى كورت)  
بۆ؟

يوناس

كۆنەكە كەلكى نەماوہ.

يوھانە  
كەواتە وەك ھەموو جاريكى تريش من ھەلە بووم.  
(دەروانيئە پەردەكان)

كارين  
لەوانەيە ھەر ھەمان چەشنى قوماش بن...  
يوھانە

نازانم...

يوناس

من پيم وايە ژيان ھەر ئەوہ نيبه... كە بيسەلميتيت مروّف  
ھەلەيە... كە مروّف ھەلە بووہ و ھەلەى كړدووہ... تا كات زياتر  
تپه پريت، ئينسان ھەلەكانى زياتر دەبيت.





كارين

(بە ئۇلۇڭ دەلىت كە بە سىنىيەكەۋە دىتە ژوورەۋە)  
يارمەتت بەم؟

ئۇلۇڭ

نە، نە خىر، فەرموۋ دانىشە... پىۋىست ناكات. ئا لىرەدا دايدەنىم.  
كارين

چىت لە ژىرپىالەكان كرد.

ئۇلۇڭ

لە بىرم چوون... ھەر ئىستە دەيانەنىم.

كارين

من دەتوانم بىيانەنىم.

يوھانە

دەبوۋايە من بىمكردايە.

ئۇلۇڭ

نە خىر، تۆ دانىشە، بە قوربان. من دەپۆم.

(وچانىكى كورت)

ھەز دەكەيت شىنەكان بەنىم؟

كارين

ھىچ جورىكى ترمان نىيە؟ ئا، خۆ جوانن. چ عەبىيىكىشيان نىيە.

ئۇلۇڭ

بەلى، دەزانم.

(دەچىتە دەرەۋە)

(بىدەنگى)

ئۇلۇڭ

(دەگەرپىتەۋە)

فەرموۋ





(وچانئىكى كورت)

ببورن كاتئىكى زۆرى خاياند، بەلام نەمتوانى فلتەرى قاوئەكە  
بدۆزمەوہ.

كارين

لە گەشەفى سىيەمى خوارەوہدايە لەلاى تەباخەكەوہ.

ئۆلۆف

ئا، دەزانم، بەلام لە بىرم چووبووہوہ. بىرم نەكەوتەوہ لە كوئ  
دامان نابوون، بەلام بەھەر حال ھەر دۆزىمنەوہ... ئا، فەرموون.

يوناس

سوپاس.

يوھانە

من ھىچم ناوئىت.

ئۆلۆف

ناتەوئىت؟

يوھانە

ئا، ھەر ئاواھا باشە... بەلام ئايا پەرداخىك ئاوم دەدەيتى؟

ئۆلۆف

بىگومان. ھەر ئىستا دىمەوہ.

يوناس

من بچم؟

ئۆلۆف

نەخىر، تۆئەو ئەرکە مەكئىشە. لىرە بمىنەرەوہ.

(ئۆلۆف دەچىتە دەرەوہ)

يوناس

بۆم نىيە برۆم؟

يوھانە





من پيم و ابوو ئيوه پيشتر له قوتابخانه وه يه كترتان ناسيبي.  
يوناس

كي؟

يوهانه

من له و بروايه دا بووم ئيوه له و كاته وه دهستان پيكر دووه؟  
كارين

نه خير.

يوهانه

يه كترتان نه ناسيوه؟

كارين

نا... يه كترمان نه ناسيوه.

يوهانه

من له و بروايه دا بووم. له وه دلنيا بووم.

كارين

نا، زور پاش ئه وه بوو.

يوهانه

هيچ گرنگ نيه. ئه وكات پيوه ندييه كه ته واو بوو بوو. ده ميگ بوو  
كو تاي هاتبوو. به هيچ شيوه يه ك مه سه له يه ك نيه... كه ي بووه.  
هر ئه وكاته هيچ په يوه ندييه كي نه ما بوو.

ئولوف

(به په رداخيگ ئاوه وه ده گه رپته وه، بو يوهانه ي راده گريت)  
فه رموو.

يوهانه

سو پاس... چ په رداخيكي جوانه.

ئولوف

ئاخر.





يوهانه

له كويى كړيو تانه؟

ئولوف

نازانم. كارين، ئەم پەرداخەمان له كويى كړيوه؟

كارين

له بېرم نايەت... ناتوانم هەموو شتیکم بېتەوه ياد.

ئولوف

نايەتەوه بېرت... كەواتە هېچ.

يوناس

ئا.

ئولوف

ئېستا هەموو شتیکمان تەواوه.

(بېدەنگى)

ئولوف

ئايا هامەرشۆتان (٧) ديوه؟

يوناس

هامەرشۆ؟

ئولوف

له مۆزەخانەى نەتەوايەتى؟ پېشانگای هامەرشۆ له مۆزەخانەى

نەتەوايەتى؟

يوناس

ويئە كېشە كە؟

ئولوف

ئا، دانماركییه كە. فريا كەوتوون بېيىن؟ دەبیت بچن و بېيىن.

تابلوكانى تا بلیت جوانن. ئیمە دیومانە، من و كارين. مرؤف

دەتوانیت چەندین كاژیر راوەستیت و تەماشایان بكات.





كۆمەلە ژوورىكى قەشەنگ و جوانن. مرۆڭ دەتوانى لەناوياندا  
 بژى، گەر بکرايه. هەندى تابلوى تيدا بوو كه من لەو دەوبەر  
 نەمدىيون، هەر نەشمەناسين... بەلام هەمووى يەك شىوازە  
 كه بەردەوام دووبارە دەبیتەو. ئەو ژوورەکانى خۆى رىك  
 خستوونەتەو... بۆ ئەوئەوى شىوئەوى نوپيان پىن بەت... بۆ ئەوئەوى  
 جياواز بنوین... حەتمەن دەبیت ئیوئەش بچن و ببينن.

یوهانه

بۆ ئیمەش هەر دەبیت ببينن؟

ئۆلۆڭ

بەلام ئەو پۆژەى ئیمە لەوئەوى بووین خەلكىكى يەكجار زۆرى  
 لیبوو. باشتەرە كه رۆژىكى ئاساىى سەردانى بکرىت.

یوهانه

بۆ ئیمەش هەر دەبیت ببينن؟

ئۆلۆڭ

ئیمە رۆژىكى يەكشەممە بوو لەوئەوى بووین.

یوهانه

بۆ ئیمەش هەر دەبیت ببينن؟

ئۆلۆڭ

ئا... من بىرم لەوە کردەوہ كه... ئیمە پیمان خوش بوو، وا  
 نىيە؟

(تەماشای کارين دەکات)

یوهانه

تۆ دەلیت چى؟

ئۆلۆڭ

نازانم... من دەلیم چى؟ بە برۆای تۆ من دەلیم چى؟

یوهانه





بۇ خاتىرى خوا تۆ دەلىت چى؟  
(بىدەنگى)

يونس  
ئىستە پىشانگاكه بەردەوامه؟  
ئۆلۆف  
ئا... لە و برۆايە دام.

يونس  
پىشانگاى هامەرشۆ؟ لە مۆزەخانەى نەتەوايەتى؟ ئىستا ھەيە؟  
ئايا سالىك لەمەوبەر نەبوو؟

كارين  
با، وا بوو. زستانى رابوردوو بوو.  
ئۆلۆف  
بە راست؟

يونس  
بەم زووانە دەيىت بە يەك سال لەمەوبەر.  
ئۆلۆف

ئا، وايە... تۆ راست دەكەيت... وا بوو.

يونس  
زستانى پار بوو.  
ئۆلۆف  
ئا، وا بوو.

يونس  
ئەو ە زۆر دەمىكە.  
ئۆلۆف  
ئا.

كارين







ئۆيۈ بېيىتەن؟

يونس

نە خىر.

(وچانىكى كورت)

نە خىر... من بېرم لەوۋە كردهوۋە بچم بېيىنم، بەلام ھەر بۆم رېك نەكەوت.

كارىن

بەراستى ناخۆش بوو كە رېك نەكەوت... بەلام پياو دەتوانىت بېيىننىت...

ئۆلۆف

دەكرىت لەناو كىتېبەكاندا بېيىننىت.

كارىن

ئا.

(وچانىكى كورت)

ئا، لە يونسىم پرسى گەر ئەو و يوهانە ئارەزوۋى ئەوۋەيان ھەيىت لە ھاویندا بېن و سەردانىكىمان بکەن... كاتېك كە ئېمە لەوۋىن.

ئۆلۆف

زۆر چاكە. جىگای خۆشحالېيە. چ پېشنىارىكى باشە. ھەر ئەمشەو دەپۆۋىن.

(پېدەكەنىت)

يونس

ئا، نازانم...

ئۆلۆف

پېشنىارىكى زۆر باشە... ئايا ناكرىت وا بکەن؟

يونس

ئا، نازانم... با بزانېن.





يوهانه

نه خيّر.

يوناس

ئا، له وانەيه ئيمه...

يوهانه

حه وسه له م نيه. حه وسه له ي خه لکينينم نيه.

يوناس

به لي، وايه... خو پيوست ناکات هەر بريار بدهين.

يوهانه

نامه ويت هيچ پلانيک دابنيم.

ئولوف

شتيکي خوش دهبوو گەر سهردانيکتان بکردينايه.

يوناس

ئا.

ئولوف

که ي ويستتان وهرن... جيگامان زوره.

کارين

به لي جيگامان ههيه... هه مانه، وا نيهه؟

ئولوف

هەر تهنه خومان له ويين... من و کارين.

کارين

شتيکي زور خوش دهبيت... گەر... هەر زور له ميژيشه له وي

ميوانمان نه بووه.

ئولوف

به لي، ماوه يه ک له مه و بهر بوو.

کارين





ئەرى كەى بوو دواچار ميوانمان ھات؟

ئۆلۆڧ

ئەو كاتە بوو كە ئىۋە لەۋى بوون... دوو سال لەمەوبەر بوو.  
ئەودەم بوو.

يوھانە

ئا، وا بوو.

كارين

لەو كاتەۋە؟

يوھانە

وا دەبىت بە سالىك.

ئۆلۆڧ

پىۋىست ناكات ئەم مەسەلەيەش زۆر گەورە بگەين.

يوھانە

سالىكى تەۋاۋ تىپەريۋە.

يوناس

ئا... با بزائين... با بزائين... تەندروسستيمان چۆن دەبىت؟

يوھانە

دەزانم تەندروسستيمان چۆنە.

(وچان)

تۆ دەتوانىت برۆيت.

يوناس

چاكە.

يوھانە

من دەمەۋىت ھەر لەمالەۋە بىم. نامەۋىت بچم بۆ ھىچ شۋىنىك.

كارين

بىگومان. ئىۋە خۆتان خانوۋە جوان و قەشەنگەكەى گۆتلاندتان





هەيە.

ئۆلۆف

ئىوھ بۇ خۆتان دەرۆن بۇ ئەوئ... و دادەنىشن لە ژىر...

يوھانە

نە خىر.

ئۆلۆف

گە لای درەختەکاندا.

کارىن

ئا، بىگومان.

يوھانە

دەستم گىراوھ، ئىستاش پۆزانە لە تىمارگا چارەسەر دەكرىم...

ناچارم بە پۆژ لە تىمارگا بم.

کارىن

ئا، ئا، بىگومان.

ئۆلۆف

بەلى... ئەھا، تۆ هىشتا ھەر خەرىكى ئەوھىت... خۆ شتىكى

باشە؟

يوھانە

هىشتا؟ مەبەستت چىيە كە وام پى دەلىت؟

کارىن

شتىكى چاكە كەسىك ھەبىت قسەى لە گەل بکەيت... هىشتا تازە

بە تازە سالىكە.

يوھانە

پىت وایە کات مانایەكى ئەوتوى ھەيە؟

ئۆلۆف

شتى وا کات دەخايەنىت... مەبەستم، ئىستاش بەردەوام بىر لە





ئىرىك دەكەمەۋە. ئا، ئەۋەى راستى بىت زياتر و زياتریش.  
يوھانە  
ھىشتا ئەۋى تۆ ھەر يەك مندالە كە بىرى لى بکەيتەۋە.  
ئۆلۆڧ  
بەللى وایە. ئەمە ۋەك ئەۋە وایە كە ئەۋ ھىشتا ھەر دە سالان  
بىت.

يوھانە

ھەرۋاشە.

ئۆلۆڧ

شتىكى سەيرە.

يوھانە

ھىشتا ئەۋى تۆ ھەر يەك مندالە كە بىرى لى بکەيتەۋە... من  
دوۋانم مردوون.

ئۆلۆڧ

دەزانم... من زۆر دلگرانم بۆ...

يوھانە

پلان بۆ چى دابنىم؟ چ شتىكم نىيە پلانى بۆ دابنىم. بەھەر حال  
ناكرىت پلان بۆ ھىچ شتىك دانرىت. تازە من پلانى خۆم داناۋە.  
ۋەك ئەۋە وایە كە ھەموو جانتاكانت كۆ كرىدبىتەۋە بەلام ھىچ  
شويىكت نەبىت سەفەرى بۆ بکەيت. لەۋانە يە بچم بۆ گرینلاند  
ۋ فىلمىكى دۆكىومىنتار لەسەر ئەسكىمۆكان بکەم... نا، ئەمەش  
لەۋەۋبەر كراۋە.

ئۆلۆڧ

ئا... شتىك ھەيە كە ئىمە بتوانىن...

يوھانە

ناشمەۋىت لە مالاۋە بىم. بەراستى ھىچ خۆش نىيە. زۆر ناخۆشە.





زور ناخوشه لهوی بیت. ئەو هیچ نالییت. ئیتر چیتر قسه لهگه‌ل  
من ناکات. قسه لهگه‌ل کەس ناکات. هەر وازی له قسه‌کردن  
هیناوه.

یوناس

نە، ئیمه پێویست ناکات...

یوهانه

ته‌نها وشه‌یه‌ک چیه له ده‌می نایه‌ته ده‌ره‌وه. به‌لام من ده‌زانم  
ئەو بیر له چی ده‌کاته‌وه.

یوناس

ئاوها.

یوهانه

له‌مه تیناگه‌یت؟

یوناس

با، به‌لام خو توش زور نالییت.

یوهانه

چی بلیم؟

یوناس

من چوزانم.

یوهانه

پیت خوشه چی بلیم؟

یوناس

نازانم.

یوهانه

نا، وایه... توش نازانیت.

یوناس

نا، به‌لام... خو پێویست ناکات... ئیمه...





## يوهانه

من دوتوانم له گه ل دوکتوره کهم قسه بکه م. باشیش دپروات. دوکتوريکی زور پوو خوشه. بيگومان ئه وانيش بو ئه وه له وين. به ختم هه يه که من ئه وم هه يه. ئه فيشيکی پيشانگای گياسومينتي<sup>(۸)</sup> پاريسي به ديواره که ي پشت سه ري خو يه وه هه لواسيوه. له سه ر کورسيه کی خو ش داده نيشيت. که لوپه ليکی زور له ژووره که يدا نيه. من داده نيشم و ته ماشای ئه فيشه که ده که م. وينه ي په يکه ري که. له و بپروايه دام که ئه وه ئافره تیک بيت. حه زم لييه تي. ره نگه به شه ويش هه ر له وي بم. شه و و پوژه. ئا، هه قه. له وان هه ئه وه باشترين شت بيت. شه وان هه که وه زم زور خراپه، که ياد و بيره وه رييه کان ده وروژين. کات هه روه ک منداليک به راکردن ديته وه. ئه مه ش ئه و کاتانه يه که پياو ناتوانيت به رگري له خو ي بکات. له م کاتانه دا هيج که سيک به ده مته وه نايه ت... ئا، جگه له حه بي خه و نه بيت، به لام ئه مه ش يارمه تيت نادات. به پوژ وه زعه که ئاسانتره. ئه مه ش خو ده ماوده مه. به پوژ دوتوانم بروم و ئه وانی تر بييم. دوتوانم هه ندي شت جييه جي بکه م. زور شت هه يه که مرو ف بيکات گه ر ئاره زوو هه بيت. دوتوانيت برويت بو ناوشار. پياو دوتوانيت بچيت و ته ماشای کوگان کان بکات. دوتوانيت سه رله نو ي بگه ريته وه بو ماله وه. من شته کانيم نه هينا وه ته وه. شته کان هيشتا هه ر له نه خو شخانه که ن. به هه رحال ئه و شتانه هه ر ده بيت له شوينیک بن.

ئولوف

دوتوانيت کاتيکی تر ئه وه بکه يت. خو هيج په له يه ک نيه.

کارين

ئه و شتانه ون نابن.

ئولوف





شتهكان هەر لهوین. كه سیک چاودیریان دهكات و ههلیاندهگریت.

یوهانه

شتهكان لهوئ ماون. من له بیرم چووبونهوه.

کارین

دهتهوئت كه ئیمه ئهوه بکهین؟

یوهانه

نهخیر، له بهرچی. خو ئیمه كه سوکاری یهك نین.

یوناس

من دهیانهمهوه، کاتیک كه من...

یوهانه

هەر ئهوهیه كه ئیمه شوومان به یهك پیاو کردوه... ئا، خو تو

هیشتا هەر ژنی ئهویت.

(وچان)

یوناس

من دهتوانم بهیانی بیانهمهوه، گهر تو بتهوئت.

یوهانه

هیچ شتیکم ناوئت.

(وچان)

(تهماشای یوناس دهكات) بو خاتری خوا، واملیهاتوووه كه ئیتر

ناتبینم.

یوناس

بهراسته؟

یوهانه

نا... چیترا نایهته بهر دیدهم.

یوناس

ئاوها.







يوهانه

به راستمه... ناتبينم.

يوناس

رهنگه من بم که ليتره نه بم.

يوهانه

تهنها سيټبه ريک ده بينم.

يوناس

لهو بروايله دا بووم که من... که من گرفتم له گهل بينين هه يه...  
لهو بروايله دا بووم نه وه منم که چيتر له مه ودوا ناتوانم به باشي  
ببينم.

ئولوف

چييه؟ تووشي گيروگرفتي چاو بوويت؟

کارين

لهوانه يه تو چاويلکه يه کی هه لهت له چاودا بيت.

يوناس

به دلنيايييه وه مه سه له که ته مه نه... بهم زوانه پيده نيتمه شه ست  
ساليه وه.

کارين

رهنگه تو پيويستيت به چاويلکه يه کی به هيتر بيت. من بهر له  
چه ند ساليک پيويستم به وه بو. که پال ده که وتم بو خويندنه وه  
زور زو ماندوو ده بووم.

يوناس

نه، ده زانم مه سه له که چييه... لهم پوژانه دا له نه خوشخانه ي  
سانت - ئيريک بووم بو چاره سه رکردن و پشکين. پزيشکه که  
واي پي باش بوو که بچم بو کونتروليک له نه خوشخانه ي  
کارولينسکه.





ئۇلۇڭ

چ جورە كۆنترۇلىك؟

يوناس

بەتەواوى نازانم، ھى مېشك و دەمار.

ئۇلۇڭ

دەبىت چى بېت؟

يوناس

نازانم، وازم لە ئۆتۆمۆبىل لىخوپىن ھىناوھ. چىتر جورئەتى  
ئەوھ ناكەم لىبخوپم. ئۆتۆمۆبىلەكە ھەر لە گەراجە.

ئۇلۇڭ

سەيرە.

يوناس

لەوانەيە شتىكى دەروونى بېت... كە ئەمەويت چىتر بېنم.

كارىن

مەسەلەكە ھىندە قورس نىيە كە تىنەگەيت.

يوناس

ئىتر چىتر ناوېرم تەماشاي ھىچ بكەم.

يوھانە

چى؟

يوناس

نا، نەخىر... گالته دەكەم.

ئۇلۇڭ

نا... قسە بكە گەر شتىك ھەبىت و ئىمە بتوانىن يارمەتيتان  
بدەين.

يوھانە

شتى وەكو چى؟





ئۆلۆڧ

نازانم... ھەر شتىكى پراكتىك كە بە ئىمە بىرىت.

يۇھانە

ئا، تۆ... ھەموو شتىك پراكتىكە.

كارىن

ھەر ھە ئۆلۆڧىش توشى شتىك بوو. ئەوئىش بەم دوايىيە زگ  
ئىشە دەيگىرىت.

ئۆلۆڧ

ئەو شتىك نىيە باسى بىرىت. سادە و ساكار، ئىمە بەرەو  
پىرىبون دەچىن.

يۇھانە

گەر مەرۆڧ مندالى بىرىت پىر نايىت، چۈنكە ھەموو شتىك  
رادەوئىستىت. ھەموو شتىك. مەرۆڧ ئەسلەن ھالى نايىت كە  
چۈن شتىك دەتوانىت بىزويىت. چۈن شەمەندەفەرەكان دەبزوئىن  
و خەلكان ھەرەك ھىچ روى نەدايىت دىن و دەچن.

ئۆلۆڧ

بەلى، دەزانم... مئىش ھەرەوا ھەستىم دەكرد، كاتىك كە ئىرىك  
مرد.

يۇناس

ئازارت ھەيە؟

ئۆلۆڧ

نەخىر، نە... خۆشە بووم و ئىستا ئازارم نايەت.

يۇناس

من مەبەستىم ژانە زگەكەت بوو.

ئۆلۆڧ

ئەھا... نەخىر، لەو بىروايەدا نىم... چەند رۆژىك لەمەوبەر لە





نەخۆشخانەى سۆپياھامت بووم و ئەشيعەيەكم گرت. خۆى شتىكى زۆر ناخۆشه لەوى پال بکەويت. پياو ھەست دەکات کە بەتەواوەتى فەرامۆش کراوە. تەواو دەستەپارچە، ھەروەک مندالتيک.

يوناس

ھيچيان دۆزيبه وه؟

ئۆلۆف

ئا، شتتيكيان دۆزيوه تەوہ. لەوانەيە لويەکی سەرەتانی بچووک لەویدا ھەبیت کە دەیانەوئیت دەریبھین... بەلام ئەوان دەیانەوئیت ھەر بەو بۆنەيەشەوہ سەيریکی جگەریشم بکەن. ھەندئ لە ئەنجامی پشکنینەکان بەو شیۆەيە نییە کە دەبیت وا بیت. بەلام ئەوہ شتتيک نییە کە پياو پئی دوودل بیت. ئەگینا تەندروستیم وەکی دی بە شیۆەيەکی تەواوەتى زۆر باشە.

يوناس

ئاوا.

کارين

من لەو برۆايەدام کە تۆ لە بەھاردا زۆر باش بوويت. ئەو ماوہيە زۆر دلخۆش بوويت.

ئۆلۆف

ئا، منیش لەو برۆايەدام کە ھيچ شتتيک نەبیت. ھەر زگمە کە لە خەتى خۆى کەميک لای داوہ... بەلام مروۆف چى بخوازيت.

يوناس

نەخیر، بەھەر حال خۆ بەختیاری شتتيک نییە پياو بتوانيت داواى بکات.

کارين

ئا، بەلام... ئيمە بەختيارين. ھەر زۆر بەختيارين.





يونس  
ئا... دەزانم. (وچان) ئىمە... ھەول بەدەين...  
يوھانە  
ئا، من دەزانم كە يونس ئىرەيى بە ئيوھ دەبات.  
ئۆلۆف  
چى دەكات؟

يونس

نەخىر.

يوھانە

ئەو زۆر ئىرەيى بە ئەقینتان دەبات. ھەمىشە باسى ئەوھ دەكات.  
زۆر بە جوانى دەزانىت. ئەو ھىواي ئەوھ دەخووزىت كە ئىمەش  
وھك ئيوھ وا بوويناىھ. شەرم دايدەگرىت كە بىر لە خۆمان  
دەكاتەوھ و پاشان لەگەل ئيوھدا بەراوردى دەكات.

يونس

نەخىر، من ئىرەيى بە كەس نابەم.

يوھانە

تۆ خۆت وتت. ھەر جارىك ئەمانمان بىنىبىت تۆ وات گوتووه.

يونس

نەخىر، من تەنھا دەلیم كە ئەمە... ئەمە... ئەمە... ئا ئەمە... من دەبمە...  
من لەو برۋاىھە دام كە ئەمە... شتىكى جوانە كە مروف خەلك  
بىنىت پىكەوھ خوشگوزەرانن... ئەمە وا نىيە...

كارىن

بىگومان ئىمەش گرفتى خۆمان ھەيە، ئىمەش ھەمانە.

ئۆلۆف

ئەرى، شت ھەر روو دەدات... بەلام يەكجار وا زۆر نا.

كارىن





نه خيّر، هه موو كه سيك هه يه تي.  
 ئولوف  
 به لام ئيمه له بنه پره تدا تا ئاستيك به ختيارين.  
 كارين  
 ئا، له راستيدا ئيمه به ختيارين...  
 يوهانه  
 ئه ري، به ختيارين.  
 يونس

وتت چي؟  
 (بيدهنگي)  
 كاتزمير چهنده؟  
 (وچان)  
 هينده ي نه ماوه بو نو... ئا، باشتر وايه كه...  
 يوهانه

چي؟

يونس  
 نه جوليين... ده ته ويّت ئيستا برؤيته وه بو ماله وه، يا خود...  
 يوهانه  
 برؤمه وه بو ماله وه؟  
 يونس  
 ئا.

يوهانه  
 ئه دي بو كوي بچم؟  
 (وچانيكي كورت)  
 شتيكي زور جوانه كه خهلكي به ختيار هه ن.  
 يونس  
 بوم هه يه... ئايا بوم هه يه زهنگيك بو تاكسي ليندهم؟  
 ئولوف  
 بيگومان، ئه ي چون.





يوناس

سو پاس

(وچانينكى كورت)

هيوادارم له كاتيكى ئاوادا تاكسى دەست بكه وئيت.

ئولۇف

ئا، وايه... زستانى پار بوو.

(وچان)

كارين

ئولۇف، ماندو وئيت؟

ئولۇف

نا نه خير، نه خير... هه رگيز... هه ر ئه وئيه كه...

يوناس

باشه، من دەرۆم تەلەفۆن دەكه م.

ئولۇف

ئا، بيكه.

كارين

تەلەفۆنە كه مان له هۆله كه يه.

(ئولۇف دەچيته دەرە وه)

ئولۇف

من هه ر ئيستا... پالتوكانتان دەهينم.

يوهانه

يوناس پالتوى نيه. ئه و چاكه تيكى هه يه.

ئولۇف

ئا، وايه.

يوهانه

زۆر گهرمه بۆ پالتو. من تەنھا ئەمە م پييه... ئە م چاكه تە.

(وچانينكى كورت)

ئە وه پينج ساله ئە م چاكه تە م هه يه.





(پووناکی گۆرانکاری به سهردا دیت. کزتر ده بیت. یوهانه و  
کارین پینج سال به ته مه ترن.)

کارین

وا مه سه له که به سه رچوو.

یوهانه

ئا، خو شه... که مه سه له که به سه رچوو، که م یان زور.

کارین

ئه مه ش ئه وهیه که پیاو چاوه روانی ده کرد... هه موو هاوین... ئه م  
رۆژه. که ئه م رۆژه بیت و بروا.

یوهانه

وا ئیستا ئه مه دیت و ده ست پیده کات.

کارین

ئا، پیاو هینده سه رقالی ئه وهیه که... هه موو شتیک ئاماده  
بکریت... به لام ئولوف بریاری هه موو شته کانی زور به وردی  
دابوو... که ئه و به چ شیوهیه ک دهیه ویت.

یوهانه

ئه وه ئیسته یه که پیاو پیوستی به که سیکه...

کارین

ئا.

(وچان)

من زور دلخوشم که توانیتان بین...

یوهانه

ئا، من له و بروایه دا بووم که بینم... خو ئیمه رۆژیک له رۆژان  
ژنومیرد بووین... هه رچه نده وا هه ست ده که م که هه رگیز  
ژنومیرد نه بووین، خو هینده له میژه.

کارین







ئا.

### يوهانه

هينده له ميژره كه به شيويهيك به حال ديتتهوه يادم كه چوڻ بوو. هر دهليتيت فيلمتيكي كونه.

### كارين

ئيمه باسي ئه وه مان كردبوو كه چوڻ ئه مه ريك بخهين. كي بانگ بكهين، گهر ئه وان بتوانن بين. به لام نه قه شه ي تندا بيت و نه جلك و بهرگي رهش... ته نها موسيqa و ئه و كه سانه ي كه ئه ويان ده ناسي... زور به ختيار بوو كه ئه و بيرهي بو هات كه ئه وان پارچه موسيqaى «مالئاوا له زهوي» بژهنن... بيگومان شتيكي ئاشكرايه كه ئه و موسيqaيه ده ژهنن... چونكه ئه و (ماهله ر)ى<sup>(9)</sup> خو ش ده ويست...

### يوهانه

كاره سات بوو يوناس به و شيويهيه بينيت. من نه مزاني بوو كه ئه و هينده قه له و بووه. خهريك بوو هر نه يناسمه وه. وهك كه سيكي غه ريب وا بوو. ئا، به لام ناسيمه وه، ئه ئه وه بوو كه ترسناك بوو. كه ماشينه كه م له گه راجه كه راگرت كه سيكم دي له دهره وه ي كليساكه وه ستابوو و جگه ره ي ده كيشا، مه زنده م ده كرد كه من ئه و كه سه ده ناسم، به لام زور بيرم له مه سه له كه نه كرده وه. به شيويه ي وه ستانه كه يدا پيم وابوو ده يناسم و ناشيناسم، به لام دوايي كه هاتمه لاي پليكانه كان بينيم كه ئه وه يوناسه و يوناسيش نييه، به لكو شتيكه زياتر له تارمايي ده چوو. منيش وتم سلاو يوناس... به لام ئه و ته نها به به رده ممدا رويشت. ههروهك ئه وه ي زوومبيهك بيت و به دهم خه ونه وه بروات،<sup>(10)</sup> خو ي وا نيشان دا كه مني نه ديوه، هه رچه ند به رووني مني بيني... دواييش كه هاتينه ژووره وه، ئه و له وه به ره وه دانيشت...





که ته‌واویش بوو هەر زوو له‌و ناوه ون بوو.  
 کارین  
 من له‌و بر‌وايه‌دام که‌ئه‌و له‌ باریکی زۆر سه‌ختدایه.  
 یوهانه  
 به‌لێ وایه. ئه‌و هه‌میشه هەر وا بووه.  
 کارین  
 دیاره که هەر زۆر ته‌نهایه.  
 یوهانه  
 ئایا وازی له‌ کارکردنیش هیناوه؟  
 کارین  
 له‌و بر‌وايه‌دام.  
 یوهانه  
 زۆریش ده‌خواته‌وه.



کارین



ئا، شتیکی ناخۆشه... ئیمه‌ په‌یوه‌ندییه‌کی زۆرمان به‌یه‌کتره‌وه  
 نه‌بوو... به‌لام ئۆلۆف هه‌ولێ دا... ئه‌و هه‌ولێ دا که په‌یوه‌ندی  
 به‌وه‌وه نه‌پچرینیت، به‌لام ئه‌وه شتیکی ئاشکرایه... له‌کو‌تاییدا  
 پیاو نازانیت چی.

یوهانه

ئه‌وساش ئه‌و هەر وایکرد، کاتیک که پیکه‌وه ده‌ژیاين، گهر پیاو  
 بتوانیت ئه‌وه ناو بنیت به‌یه‌که‌وه‌ژیاين... به‌لام ئه‌وکات به‌هه‌رحال  
 هەر ده‌یتوانی هه‌رچۆنیک بیت شته‌کان له‌ژیر کو‌نترو‌لدا  
 رابگریت.

کارین

ئیمه‌ هه‌ولماندا که په‌یوه‌ندیمان بمینیت، به‌لام ئه‌و خۆی  
 کیشایه‌وه... دوا‌ی جیا‌بو‌ونه‌وه‌شتان ئه‌و گواستیه‌وه.





يوهانه

ئەو گواستىيەوہ بۆ لای دايكە پيرەكەى... بەلام ئىستە ئەويش  
مردووہ.

كارين

ئا، منيش بيستومە.

يوهانه

نازانم ئىستە لە كوئ دەژى.

كارين

رۆژيک لە پەر يوناس هات بۆ بەشى نەخۆشخانەى شيرپەنجە و  
ئۆلۆقى بەسەرکردەوہ. ئەوکاتە رېكوپېک، مەست نەبوو. زۆر  
جوان بوو. چەند کاتژميرېک لەسەر جيگاگە دانىشت و دەستى  
خستبووہ ناو دەستى ئۆلۆقەوہ. بە هيچ شيوەيەك ئۆلۆق  
سەرى نەسوورما. زۆر هيمن و دنيا بوو. خەوى ليكەوت و  
دوايى سەرلەنوئ خەبەرى بووہوہ. ھەرۆك ئەوہ وا بوو كە  
ئەو دووانە ھەرگيز لەيەكترى دانەبرابن. باسى بيرەوہرييە  
كۆنەكانيان دەکرد... كە گەنج بوون، كە پيگەوہ لە قوتابخانەى  
ئامادەيى بوون... ئۆلۆق زۆر شتى بير كەوتەوہ... بەتەواوہتى  
ئاگاي لە خوى بوو... ھەرۆھا زۆر گەنج بوو بووہوہ. زۆر باش  
بوو كە ئۆلۆق مائاوايى ليکرد... ئەو لەو برۋايەدا بوو كە دواى  
چەند ھەفتەيەكى تر دەتوانيت سەرلەنوئ بگەرپتەوہ بۆ مائەوہ  
و بيرى لەوہش دەکردەوہ كە لە پاييزدا كەمتر ئيش بكات تا  
بەتەواوہتى چاك دەبيتەوہ... بەلام دوايى خوى تيگەيشت كە  
مەرگى نزيكە... تيگەيشت كە ئەو ئيتر ھەرگيز جاريكى تر  
مائەوہ نابيئتەوہ.

يوهانه

نە، دەزانم... ويستم كە بگەرپتەوہ بۆ مائەوہ و مائاوايى لى





بکہم... بہہرحال ئو پیکہوہژیانہ کورتہش ہەر بہشیکہ لہ  
ژیانی مروّف.

کارین

ئا. (وچان)

کہی دەرۆنہوہ؟

یوہانہ

دوو بہیانی دەرۆینہوہ. ئیستا خەریکی دروستکردنہوہی  
موبہقہکەن لہ خوارہوہ، لہبەرئہوہ پنیوستہ بگەرینہوہ بۆ  
ئەوی تا چاویکمان لیان بیت... تۆ خۆت دەزانیت، کریکاری  
فەرہنسی... پیاو دەبیت چاویکی لہسەریان بیت... ئیتر من لیڤہ  
ھیچم نہماوہ. (ہەلدەستیتہ سەر پی) نہخیر، ئیستہ پیوستہ من  
برۆم. ئیمہ لہ ہوتیل ستراند دەژین. ئیستہ ہینتریک حەتمەن  
لہسەر بارہکە دانیشتووہ و چاوەروانی منہ. دەچین سەردانیکی  
دایکەپیرہکە لہ لیدنیگۆی. خواحافیز کارین... بیگومان  
پہیوہندیمان دەبیت؟

کارین

ئا، بیگومان. (لہگەلیدا دەچیتہ دەرہوہ) بہلام خۆ تۆ ہیچ  
نارہزاییہکت نییہ کہ ہەموویان پیکہوہ لہ یەک گۆردا بنیژرین،  
ہەر سینکیان پیکہوہ؟

یوہانہ

نہخیر، بہ ہیچ شیوہیہک... تازہ کہی ئوہ مەسەلہیہکە؟

تیبینی: «ئەم وەرگیزانہ راستەوخۆ لہ دەقی کارکردنی ریزیسۆری شانونامہکە لیئارت  
یولستریۆم (Lennart Hjulström) ہوہ وەرگیراوہ کہ لہ ۱۸ مانگی چواری سالی ۲۰۰۲دا  
لہ شانۆ شار لہ ستۆکھۆلم نہمایشکراوہ.»







## پەراویزەکان

- (۱) ھالاند: ناوچەییەکی رازاوەی ولاتی سوئدە، کەناری دەریا و دارستانیکی چری ھەییە و دەکەوتتە باشووری رۆژئاوای ئەم ولاتەوہ. ھالاند تا سالەکانی ۱۶۴۵ سەر بە ولاتی دانمارک بوو و لە سالەکانی ۱۶۵۸وہ لکینراوہتەوہ بە ولاتی سوئدەوہ.
- (۲) یەکیکە لە شارە دێرینەکانی ناوچەیی سکوئەیی ولاتی سوئد. ھەر لە سالێ ۱۶۶۸وہ خویندنی بالا و زانکۆی تیدا کراوہتەوہ. ئەم شارە لە سالێ ۱۰۲۰دا دروست کراوہ.
- (۳) پرۆژە موسیقاییەکی گەورەیی کۆمپۆسیتۆری جیھانی (یوھان سینیاستیان باخ)ە. (۱۶۸۵-۱۷۵۰) پرۆژەکەش بریتییە لە کۆرال، گۆرانی و موسیقاییەکی بەرز و چیرۆکی مەرگ و ئازارەکانی مەسیح دەگنریتەوہ. تیکستەکەش (ماتیۆس) نووسیبووەتی کە خۆی یەکیک بوو لە شاگرد و قوتابیە نزیکەکانی مەسیح: یوھانس، لویکاس، مارکوس، ماتیۆس، ھەر چواریان قوتابی و شاگردی مەسیح بوون، ھەریەکەشیان بە جیا و بە شیوازی تایبەتی خۆی سەرگۆزشتەیی مەسیحیان گنراوہتەوہ.
- (۴) ریشارد شتراوس (۱۸۶۴-۱۹۴۹) کۆمپۆسیتۆر و ھونەرمەندیکی موسیقایی گەورەیی ئەلمانیا. ریشارد شتراوس دادەنریت بە یەکیک لە گرنگترین نووسەرە موسیقاییە رۆمانتیکەکان.
- (۵) ناوچەییەکی رازاوە و باخچەئاسای گەورەییە لە ستوکھۆلم و زۆریەیی دەولەمەندەکان لەم ناوچەییەدا دەژین. ھەروەھا یانەییەکی وەرزشی کۆنیش بەو ناوہوہ ھەییە. میژوووی دامەزراندنی یانەیی وەرزشی یورگۆردن دەگەریتەوہ بۆ سالێ ۱۸۹۱.
- (۶) ئولە فیندبلاد چیشخانەییەکی گەورەییە و دەکەوتتە باخچەییەکی رازاوە و قەشەنگی یورگۆردنەوہ. ئەم چیشخانەییە لە سالێ ۱۸۹۷دا دامەزینراوہ، سەرەتا نانەواخانە بوو و دواتر دەبیتە قاوہخانە. لە ناوہراستی سالانی پەنجاکانی ھەزارەیی رابوردووشەوہ بۆتە چیشخانە. ئەم چیشخانەییە ئیستە زۆر ناسراوہ و زیاتر دەولەمەندەکان پووی تیدەکەن و ئاھەنگی ژنخوازی و رۆژی لەدایکبوون و...ھتد تیدا دەگنن.
- (۷) (Wilhelm Hammershoi) ۱۸۶۴-۱۹۱۶ ویتەکنیشیکی دانمارکییە و زیاتر تابلۆکانی وینەیی دیمەنی سروشت و خانووبەرە لە خۆ دەگرن.
- (۸) ئالبیرتو گیاسۆمیتتی (Alberto Giacometti) ۱۹۰۱-۱۹۶۶ ھونەرمەندیکی سوریاالی سوئیسرااییە و زیاتر لە پاریس ژیاوہ. ئەم ھونەرمەندە شیوازیکی تایبەتمەندی (پەیکەرتاشی) بە خۆی داھیناوہ. پەیکەرەکانی زۆر تەنک، باریک و درێژن. ئەم شیوازە لە تابلۆکانیشیدا سەرلەنوێ پەنگی داوہتەوہ.
- (۹) گوستاف ماھلەر (Gustav Mahler) ۱۸۶۰-۱۹۱۱ ئاوازداھەریکی نەمسواوییە، یەکیکە لە





كۆمپۇسىتورە رۇمانتىكەكان. بەرھەمە سىمفونىيەكانى زور دەولەمەندىن بە ھەست و سۆزى مرقۇفایەتى. يەككىك لە ھەرە ناودارتىرین سىمفونىيەكانیشى (گورانىيەك لە ژيانەوہ Das Lied von der Erde يەكە لە سالى ۱۹۰۸دا نووسىويەتى. (۱۰) نووسەر لە تىكىستەكەدا ئەم رستەيەى بە زمانى فەپەنسى نووسىوہ.

لە بەرھەمە بلاوكر اوہكانى نووسەر

\* شانوى توندوتىژى لەنيوان تىئور و پراكتىكدا، لىكۆلىنەوہ، ۱۹۸۸، كوردستان.

\* گوتارى ئەزمونگەرى لە رەوتى شانوى كوردیدا، لىكۆلىنەوہ، ۱۹۹۵، سوید.

\* سترىندبىرى و سۆناتای تارامایى لەنيوان راینھارت و بىرىماندا، لىكۆلىنەوہ، ۲۰۰۱، دەزگای سەردەم، چاپى كوردستان.

\* سترىندبىرى و سۆناتای تارامایى لەنيوان راینھارت و بىرىماندا، لىكۆلىنەوہ، ۲۰۰۱، چاپى سوید.

\* پیتەر بروك لە شانوى ھاوچەرخى جیھانىدا، لىكۆلىنەوہ، ۲۰۰۳، دەزگای سەردەم، چاپى كوردستان.

\* پیتەر بروك لە شانوى ھاوچەرخى جیھانىدا، لىكۆلىنەوہ، ۲۰۰۳، چاپى سوید.

\* شانوى سویدی، لىكۆلىنەوہ، ۲۰۰۶، دەزگای ئاراس، كوردستان.

بە زمانى سویدی

\* دوو كلۆ بەفر، چىرۆكى: هیوا قادر، وەرگىزانه لە كوردییەوہ بۆ سویدی.

\* ژيانىكى تر، دیوانى شیعەر، دەزگای پىشەرەو، ۲۰۰۶.





Tack

Ett stort tack till Anna-Karin Brazee och Monica Landergård  
på Stockholms stadsteaterns pressavdelning för all hjälp jag  
fått och för ett bra samarbete.

Dana Marouf



108









# TYSTMUSIK

Av LARS NORÉN  
Översättning Dana Marouf



2007

